

: **बीप बॉक्स :**

जॉइंट डायरेक्टर के पास आलीशान जिम, सुपर मार्केट महिला बाल विकास अधिकारी की 30 साल में इनकम 2.5 करोड़, संपत्ति 9.5 करोड़ मिली



इंदौर,एजेंसी। शुरुआती जांच में अधिकारी की वैध आय की तुलना में 241 प्रतिशत अधिक संपत्ति मिलने के प्रमाण सामने आए हैं। लोकायुक्त एसपी राजेश सहाय को कंडवाल के खिलाफ भ्रष्टाचार की शिकायत मिली थी। प्राथमिक जांच में आरोप सही पाए जाने पर भ्रष्टाचार निवारण अधिनियम के तहत केस दर्ज किया गया।

इसके बाद स्पेशल कोर्ट से तलाशी वारंट लेकर लोकायुक्त की अलग-अलग टीमों ने सुबह 6 बजे से एक साथ तीन ठिकानों पर धावा बोल दिया। कार्रवाई इतनी गोपनीय रखी गई थी कि संयुक्त संचालक कंडवाल और उनके परिवार को इसकी भनक तक नहीं लगी।

पेट्रोल-सिलिंडर के बाद अब फ्लाइट टिकट के भी बढ़ेंगे दाम

जेट फ्यूल हुआ महंगा



नई दिल्ली,एजेंसी। सरकार की नई प्राइस स्टेबलाइजेशन स्कीम के तहत, घरेलू एयरलाइंस अब तीन साल तक के लिए एविएशन टैबॉइन फ्यूल (ATF) की कीमतें तय कर सकती हैं। साथ ही सरकारी फ्यूल रिटेलर्स ने जेट फ्यूल की कीमतों में लगभग 10 प्रतिशत की बढ़ोतरी की है। नई व्यवस्था के तहत, जो एयरलाइंस इस स्वीच्छक योजना को चुनेंगी उन्हें एटीएफ के लिए 115 रुपये प्रति लीटर की तय कीमत चुकानी होगी। पहले ये कीमत 104.927 रुपये प्रति लीटर थी।

इस फ़्रेमवर्क से बाहर रहने पर क्या होगा? जो एयरलाइंस इस फ़्रेमवर्क से बाहर रहने का फैसला करती हैं, वे मार्केट से जुड़े रेट पर ही फ्यूल खरीदती रहेंगी। ये रेट अभी लगभग 142 रुपये प्रति लीटर हैं, जो इंटरनेशनल एयरलाइंस द्वारा चुकाई जाने वाली कीमतों के बराबर हैं।सूत्रों के मुताबिक, यह स्कीम पूरी तरह से ऑपेशनल है और एयरलाइंस खुद तय करेंगी कि वे इसमें शामिल होना चाहती हैं या नहीं।

चंडीगढ़ से दिल्ली जा रही फ्लाइट में हंगामा

लैंडिंग के समय यात्री पैनिक हुआ, मुक्के मारकर सीथा तोड़ा; क्रू मेंबर्स के साथ बदसलूकी



चंडीगढ़,एजेंसी। चंडीगढ़ से दिल्ली जा रही एयर इंडिया की फ्लाइट (AI-1879) में बीते रविवार को एक पैसेंजर ने बीच हवा में हंगामा शुरू कर दिया। यात्री ने फ्लाइट की विंडो का शीशा भी तोड़ दिया। उसने फ्लाइट क्रू के साथ बदतमीजी की।

हालांकि, क्रू मेंबर्स ने पैसेंजर को संभाला और फ्लाइट को दिल्ली एयरपोर्ट पर सुरक्षित लैंड कराया। इसके बाद यात्री को सुरक्षा एजेंसियों के हवाले कर दिया गया। यात्री ने दिल्ली एयरपोर्ट पर भी भागने की कोशिश की, लेकिन उसे पकड़ लिया गया। यात्री के परिजन का कहना है कि वह दिमागी रूप से बीमार है। इसके बाद जब उसका मेडिकल करवाया गया तो परिजन की बात सही निकली।

यूपी-बिहार में आंधी के साथ बारिश, 100 जगह पेड़-पोल उखड़े

● मुंबई में लैंडस्लाइड, 5 कारें मलबे में दबी

● राजस्थान में रेतीला तूफान आया



भोपाल/लखनऊ/जयपुर/पटना, एजेंसी। मानसून ने केरलम में दस्तक देने के 6 दिन में पूर्वोत्तर के सभी राज्यों को कवर कर लिया है। मंगलवार को यह मिजोरम, मेघालय, सिक्किम और पश्चिम बंगाल पहुंचा। अब तक 16 राज्यों में मानसून की एंटी हो चुकी है।

गुजरात को छोड़कर बाकी सभी राज्यों में प्री-मानसून का असर है। बिहार में मंगलवार को 10 जिलों में आंधी के साथ बारिश हुई। नेगुसराह में एक ऑटो पर पोल गिर गया।



उत्तर प्रदेश के इटावा में तेज तूफान के साथ बारिश हुई। 100किमी.की रफ्तार से आंधी भी चली। इस दौरान 100 से ज्यादा जगहों पर पेड़-पोल गिर गए। महाराष्ट्र के नवी मुंबई में भारी बारिश के बाद

लैंडस्लाइड होने से 5 कारें मलबे में दब गईं। पवने MIDC इलाके में पहाड़ी का एक बड़ा हिस्सा ढहा था। इधर, राजस्थान के अलवर में रेत का बवंडर उठा। मध्य प्रदेश के 26 शहरों में अधिकतम तापमान

7 राज्यों में हीटवेव का अलर्ट... मौसम विभाग के मुताबिक, उत्तर भारत में 11 जून तक तापमान 2 से 4डिग्री तक बढ़ सकता है। इसके बाद तापमान में 3 से 5डिग्री की गिरावट आने की संभावना है। फिलहाल दिल्ली, पंजाब, हरियाणा, पश्चिमी राजस्थान, उत्तर प्रदेश, हिमाचल प्रदेश और जम्मू-कश्मीर के कुछ इलाकों में हीटवेव की स्थिति बनी हुई है।

40डिग्री से ज्यादा रहा। दिल्ली में पालम में 111किमी. की रफ्तार से आंधी चली।

मोदी का 4399 दिन का कार्यकाल, नेहरू का रिकॉर्ड टूटा

» **माजपा सांसदों ने पीएम के लिए हवन किया**

नई दिल्ली,एजेंसी। नरेंद्र मोदी ने 10 जून को सबसे लंबे समय तक निर्वाचित प्रधानमंत्री बनने का रिकॉर्ड अपने नाम कर लिया है। मोदी ने 26 मई 2014 को पीएम पद की शपथ ली थी। आज उनके कार्यकाल के 4399 दिन पूरे हो गए। इससे पहले यह रिकॉर्ड पूर्व पीएम जवाहरलाल नेहरू के पास था। वे 4398 दिनों तक इस पद रहे। मोदी का पीएम के तौर पर यह लगातार तीसरा कार्यकाल है।

दरअसल, 15 अगस्त 1947 को देश के आजाद होने के बाद जवाहर लाल नेहरू को प्रधानमंत्री नियुक्त किया

कांग्रेस बोली- यह खुद घोषित, सदिग्ध उपलब्धि


गया था। वे 15 अगस्त 1947 से 13 मई 1952 तक कुल 1732 दिन पीएम रहे। इसके बाद 1952 में देश में पहला आम चुनाव हुआ। कांग्रेस सत्ता में आई।

संसदीय दल ने नेहरू को अपना नेता चुना। इसके बाद नेहरू 13 मई 1952 से 27 मई 1964 तक लगातार निर्वाचित पीएम रहे।

मोदी को मिले 31 देश के सर्वोच्च समान... प्रधानमंत्री बनने के बाद नरेंद्र मोदी को अब तक 31 देशों का सर्वोच्च नागरिक सम्मान मिल चुका है। सबसे पहले 3 अप्रैल 2016 को सऊदी अरब ने 'ऑर्डर ऑफ किंग अब्दुलअजीज' सम्मान से नवाजा था। इसी साल मई में नॉर्वे के दौरे के दौरान मोदी को वहां के राजा ने हेराल्ड पंचम में 'ग्रांड क्रॉस ऑफ रॉयल नॉर्वेजियन ऑर्डर ऑफ मेरिट' से सम्मानित किया था। इसके अलावा साल 2016 में संयुक्त राष्ट्र से यूएन चैंपियन ऑफ द अर्थ अवॉर्ड भी मिल चुका है। मोदी ने अमेरिका, ब्रिटेन, ऑस्ट्रेलिया, फ्रांस, समेत दुनिया के 15 देशों की संसद को संबोधित किया है।

36 हजार भारतीय सिम कंबोडिया में एक्टिव

साइबर धोखाधड़ी के लिए इन्हीं में से 5,300 कार्ड का इस्तेमाल किया गया



नई दिल्ली,एजेंसी। प्रवर्तन निदेशालय (ईडी) ने कंबोडिया से संचालित एक अंतरराष्ट्रीय साइबर ठगी नेटवर्क के खिलाफ बड़ी कार्रवाई करते हुए राजस्थान और पंजाब में बड़े पैमाने पर छापेमारी की है। जांच में खुलासा हुआ है कि हजारों भारतीय सिम कार्ड फर्जी तरीके से एक्टिव कर विदेशी नेटवर्क तक पहुंचाए जा रहे थे, जिनका इस्तेमाल भारत में बड़े पैमाने पर

साइबर धोखाधड़ी के लिए किया जा रहा था। जांच के दौरान एजेंसी ने करीब 2.3 लाख सदिग्ध मोबाइल नंबरों का विश्लेषण किया। इसमें सामने आया कि लगभग 36 हजार भारतीय सिम कार्ड कंबोडिया में सक्रिय थे।

5300 सिम भारत में साइबर फ्रॉड में इस्तेमाल: इनमें से करीब 5300 सिम कार्ड सीधे तौर पर भारत में साइबर फ्रॉड के मामलों में इस्तेमाल

किए गए। जांच एजेंसियों के अनुसार इन नंबरों के जरिए देशभर में सैकड़ों करोड़ रुपए की ठगी को अंजाम दिया गया। ईडी ने यह कार्रवाई मनी लॉन्ड्रिंग रोकथाम अधिनियम (पीएमएलए) के तहत जोधपुर साइबर पुलिस थाने में दर्ज एफआईआर के आधार पर शुरू की। 5 जून को शुरू हुई इस कार्रवाई के तहत राजस्थान के किशनगढ़, नगौर और जोधपुर के साथ पंजाब के लुधियाना में कुल सात स्थानों पर तलाशी अभियान चलाया गया।

राममंदिर के चढ़ावे में चोरी के दावे पर पीएमओ सख्त

» **ट्रस्ट से रिपोर्ट मांगी; माजपा नेता ने लेटर लिखकर सीबीआई जांच की मांग की थी**

अयोध्या,एजेंसी। अयोध्या राम मंदिर में आए चढ़ावे में 7 करोड़ रुपए की चोरी के दावे पर प्रधानमंत्री कार्यालय ने बुधवार को मंदिर ट्रस्ट से रिपोर्ट मांगी है। यह जानकारी सूत्रों से पता चली है। भाजपा नेता डॉ. रजनीश सिंह ने मंगलवार को प्रधानमंत्री को लेटर लिखकर सीबीआई से जांच कराने की मांग की थी।

इधर, राम मंदिर भवन निर्माण समिति के अध्यक्ष नृपेंद्र मिश्र ने मंगलवार को ट्रस्ट के सदस्यों के साथ बैठक की थी। राम मंदिर परिसर के एक बंद कमरे में करीब 4 घंटे तक बैठक चली। सूत्रों के मुताबिक, बैठक में चढ़ावे की राशि, उसके उपयोग और लेखा-जोखा जैसे मुद्दों पर चर्चा हुई।

सपा प्रमुख अखिलेश यादव ने मंगलवार को फिर से राम मंदिर में कथित चोरी का मुद्दा उठाया। अखिलेश ने सरकार से 11 सवाल पूछे। उन्होंने कहा- आखिर देश की सनातन आस्था से खिलवाड़

करने वालों के पीछे कौन लोग हैं? चढ़ावे में कथित चोरी करने वालों को कौन बचा रहा है?

दरअसल, सपा सरकार में मंत्री रह चुके पवन पांडेय ने रविवार, 7 जून को दावा किया था कि राम मंदिर से 5 से साढ़े 7 करोड़ रुपए तक की चोरी की गई है। अखिलेश ने भी कहा था कि मामले पर सरकार की चुप्पी सदिग्ध है। कोर्ट को मामले का संज्ञान लेना चाहिए। इस पर ट्रस्ट के महामंत्री चंपत राय ने इस पर सफाई दी थी। उन्होंने कहा था कि ट्रस्ट का समय-समय पर आंतरिक ऑडिट होता है। इसमें ट्रस्ट और एसबीआई बैंक के प्रतिनिधि शामिल रहते हैं। आजकल वही काम रहा है। अभी तक ऐसी कोई भी बात सामने नहीं आई है।

पाकिस्तान ने अफगानिस्तान पर एयरस्ट्राइक की

काबुल/इस्लामाबाद,एजेंसी। पाकिस्तान ने मंगलवार रात अफगानिस्तान पर एयरस्ट्राइक की। तालिबान के मुताबिक, इन हमलों में 13 लोगों की मौत हुई है। मरने वालों में 11 बच्चे, एक महिला और एक बुजुर्ग शामिल हैं। 14 महिलाएं घायल हुई हैं।

तालिबान के मुख्य प्रवक्ता जबीहुल्लाह मुजाहिद ने कहा कि पाकिस्तान ने अफगानिस्तान के एयरसेस का उल्लंघन किया। उन्होंने आरोप लगाया कि पाकिस्तानी सेना ने कुनार, खोस्त और पक्तिका प्रांतों में आम घरों को निशाना बनाकर बमबारी की। मुजाहिद ने घायलों की फोटोज भी शेयर कीं। हालांकि पाकिस्तान ने अभी

11 बच्चों समेत 13 की मौत, 14 महिलाएं घायल; तालिबान ने एयरस्ट्रॉयस उल्लंघन का आरोप लगाया



पाकिस्तान लंबे समय से कहता रहा है कि उसकी सैन्य कार्रवाई आतंकवादी संगठनों के खिलाफ है, खासकर तहरीक-ए-तालिबान पाकिस्तान (TTP) के खिलाफ। पाकिस्तान का आरोप है कि (TTP) के लड़ाके अफगानिस्तान की जमीन से काम करते हैं और पाकिस्तान में हमले करते हैं। वहीं काबुल में तालिबान सरकार इन आरोपों को खारिज करती है। उसका कहना है कि वह किसी भी ऐसे समूह को पनाह नहीं दे रही है। इसके उलट तालिबान पाकिस्तान पर अफगानिस्तान की संप्रभुता का उल्लंघन करने का आरोप लगाता है।

तालिबान का दावा- मार्च में पाक के हमले से 400 लोगों की जान गई: तालिबान सरकार के अनुसार पिछले एक साल में पाकिस्तान की सैन्य कार्रवाइयों में सैकड़ों लोगों की जान जा चुकी है।

पाकिस्तान के खैबर पख्तूनख्वा प्रांत में 9 जून को एक बॉर्डर चौकी पर हुए हमले में पाकिस्तान के छह सुरक्षाकर्मियों की मौत हो गई थी। पाकिस्तानी अधिकारियों के मुताबिक हमले के दौरान आठ आतंकवादी भी मारे गए। अधिकारियों ने दावा किया कि हमलावरों ने सीमा चौकी पर कब्जा करने की कोशिश की थी।

रूस में 20 गुजराती फंसे, बोले- पासपोर्ट जल्द, रहने-खाने की परेशानी

एजेंट ने डेढ़ लाख की नौकरी का झांसा देकर भेजा, सैलरी 10 हजार मिली

अहमदाबाद,एजेंसी। गुजरात के आनंद और वडोदरा में 20 युवक-युवतियां रूस में फंसे गए हैं। उनका आरोप है कि उन्हें 1 से 1.5 लाख रुपए महीने की नौकरी का लालच देकर रूस भेजा गया, लेकिन अब बहुत कम वेतन मिल रहा है। साथ ही रहने-खाने को मोहताज हो गए हैं। गुजरात पुलिस के मुताबिक, पेटलाद निवासी रिम्पल कुमार पटेल ने फिश पैकिंग और टेलरिंग की नौकरी दिलाने के नाम पर 33

नई दिल्ली,एजेंसी। ममता बनर्जी की करीबी सुष्मिता देव ने बुधवार को

लोगों को रूस भेजा। इसके बदले उनसे 2.10 लाख से 3 लाख रुपए तक लिए गए। कुल वसूली करीब 78 लाख रुपए बताई जा रही है। इससे पहले नवंबर 2025 में रूस भेजे गए 13 लोग कम सैलरी और खराब हालात के कारण भारत लौट आए थे। वहीं इसी साल अप्रैल में 20 अन्य लोगों को भेजा गया, जो अभी भी रूस में हैं।

मामले की जांच आनंद एलसीबी कर रही

ममता की करीबी सुष्मिता देव का राज्यसभा से इस्तीफा

माजपा में जा सकती हैं; 3 दिन में टीएमसी के दो सांसदों ने पार्टी छोड़ी

राज्यसभा सांसद से इस्तीफा दे दिया है। साथ ही टीएमसी पार्टी भी छोड़ दी है। इस्तीफा देने के बाद सुष्मिता की असम सीएम हिमंता बिस्वा सरमा के साथ मुलाकात की एक तस्वीर भी सामने आई। सूत्रों के मुताबिक, सुष्मिता भाजपा में शामिल हो सकती हैं। पिछले 3 दिनों में

टीएमसी के दो राज्यसभा सांसद पार्टी छोड़ चुके हैं। इससे पहले 8 जून को सुखेंद्र शेखर ने सांसद पद से इस्तीफा दे दिया था, पार्टी भी छोड़ दी थी। त्यागपत्र में उन्होंने ममता के 15 साल के अराजक शासन को पार्टी की हार का नतीजा बताया था।

है। आरोपी रिम्पल पटेल को गिरफ्तार कर लिया गया है। पुलिस रूस में फंसे लोगों से लगातार संपर्क में है और उन्हें सुरक्षित भारत वापस लाने की कोशिश कर रही है।

अमेरिका ने ईरान पर हवाई हमले किए

हेलिकॉप्टर गिराने के बदले में अटैक

» जवाब में ईरान का बहरीन में अमेरिकी बेस पर हमला

तेहरान/वाशिंगटन डीसी,एजेंसी। अमेरिका और ईरान के बीच बुधवार को भी संघर्ष जारी है। अमेरिकी सेना ने कहा कि वायुसेना और नौसेना के लड़ाकू विमानों ने होर्मुज स्ट्रेट के पास ईरान के एयर डिफेंस सिस्टम, कटौल स्टेशन और निगरानी रडार ठिकानों को निशाना बनाया।

इसके जवाब में ईरान ने बहरीन में मौजूद अमेरिकी नौसेना के पांचवें बेड़े पर ड्रोन हमले किए हैं। बहरीन सरकार ने भी चेतावनी सायरन बजने की पुष्टि की। ईरान ने यह भी कहा कि उसने

जॉर्डन समेत क्षेत्र में अमेरिकी ठिकानों पर 21 हमले किए हैं, लेकिन अमेरिका ने इस दावे को खारिज कर दिया। इससे पहले सोमवार को होर्मुज स्ट्रेट के पास अमेरिकी सेना का अपाचे हेलिकॉप्टर क्रैश हो गया था। एक दिन बाद ट्रम्प ने इसका आरोप ईरान पर लगाया था। हालांकि ईरान ने अमेरिकी हेलिकॉप्टर गिराने की जिम्मेदारी नहीं ली है।

जीबीयू तैयार करेगा स्पेशल चाइल्ड काउंसलर

ग्रेटर नोएडा, एजेंसी। मानसिक तनाव व अवसाद की समस्या केवल बड़ों की नहीं है, बल्कि बच्चों में तेजी से बढ़ रही है। बच्चों में पढ़ाई-करियर के बढ़ते दबाव, एकाकी जीवन के अलावा मोबाइल की लत भी उनको अवसाद की ओर ले जा रही है। बड़ों के मुकाबले बच्चों में अवसाद और मानसिक तनाव के अलग-अलग लक्षण होने के साथ ही उनको विशेष तौर पर समझने वालों की भी कमी है। इस समस्या को हल करने के लिए गौतमबुद्ध विश्वविद्यालय (जीबीयू) ने प्रदेश का पहला एडवांस डिप्लोमा इन चाइल्ड गाइडेंस एंड काउंसलिंग कोर्स शुरू किया है।

पहले ही राउंड में 100 आवेदन आए: जीबीयू में कोर्स के माध्यम से बच्चों की काउंसलिंग करने वाले विशेष मनोविज्ञानी व मनोचिकित्सक विशेषज्ञ तैयार किए जाएंगे। यह एक वर्ष का डिप्लोमा प्रोग्राम है। यह कोर्स भारतीय पुनर्वास परिषद, नई दिल्ली से मान्यता प्राप्त है। कोर्स के लिए विश्वविद्यालय में 25



सीटें घोषित की गई हैं। युवाओं में बच्चों के मानसिक काउंसलर बनने के लिए होड़ देखने को मिल रही है। घोषित की गई सीटों के मुकाबले पहले ही राउंड में लगभग 100 आवेदन आ चुके हैं। मनोविज्ञानी व मनोचिकित्सक विभागाध्यक्ष डा. आनंद प्रताप

सिंह ने बताया कि पिछले कुछ वर्षों में बच्चों में मानसिक स्थिति खराब होने व अवसाद में जाने के मामले तेजी से बढ़ रहे हैं। एंजायटी, डिप्रेशन और सेल्फ-हार्म के मामले स्कूलों में तेजी से बढ़ रहे हैं। इसी को देखते हुए जीबीयू में कोर्स की शुरुआत की गई है। उन्होंने बताया

कि प्रति महीने 90 से 120 मामले बच्चों के उनके पास आते हैं।

इनमें से अधिकतर मामले शहर के स्कूलों से रेफर किए गए बच्चों के होते हैं। काउंसलिंग के लिए आने वाले बच्चों की संख्या में पिछले पांच वर्षों में दो से तीन गुना की बढ़ोतरी हुई है।

किताबी ज्ञान के साथ जमीन पर काम करना भी जाएगा सिखाया: डिप्लोमा कोर्स में छात्रों को चाइल्ड साइकोलाजी, बिहेवियरल

डिसऑर्डर, लर्निंग डिसेबिलिटी, आटिज्म, एंजायटी मैनेजमेंट और क्राइसिस इंटरवेंशन जैसे विषय पढ़ाए जाएंगे। सबसे अहम है कि विद्यार्थियों को सप्ताह में दो दिन फोल्ड पर ट्रेनिंग के लिए भेजा जाएगा। इस दौरान वह सरकारी स्कूल, अंगनवाड़ी केंद्र, जिला अस्पताल के साइकेट्री वार्ड और एनजीओ जाएंगे। वहां रियल केस हैंडल करेंगे। कोर्स का उद्देश्य है कि विद्यार्थियों को किताबी ज्ञान के साथ ही व्यावहारिक शिक्षा देना है।

मिलेगा लाइसेंस, खोल सकेंगे वलीनिक

कोर्स पूरा करने के बाद छात्रों को भारतीय पुनर्वास परिषद की तरफ से लाइसेंस मिलेगा। इसके बाद वे रजिस्टर्ड काउंसलर के तौर पर काम कर सकेंगे। स्कूलों में काउंसलर, हास्पिटल में चाइल्ड साइकोलाजिस्ट के साथ असिस्टेंट, या खुद का वलीनिक खोलकर पैक्टिस कर सकेंगे। वे बच्चों के मानसिक स्वास्थ्य, व्यावहारिक विकास, पेरेंट्स गाइडेंस और करियर काउंसलिंग से जुड़ी सेवाएं दे पाएंगे। एडवांस डिप्लोमा इन चाइल्ड गाइडेंस एंड काउंसलिंग का एक वर्षीय डिप्लोमा कोर्स शुरू किया गया है। इसमें विद्यार्थी काफी रुचि दिखा रहे हैं। घोषित की गई सीटों के मुकाबले दो गुना से अधिक आवेदन पहले राउंड में आ चुके हैं।

आंधी तूफान और बारिश ने मचाई भारी तबाही, दर्जनों पेड़-होर्डिंग और खंभे गिरे; बिजली भी हो गई गुल



आगरा, एजेंसी। आगरा में मंगलवार रात 65 किमी प्रति घंटे की रफ्तार से आई आंधी और बारिश ने भारी तबाही मचाई। कई जगह पेड़, होर्डिंग और बिजली के खंभे गिर गए, जिससे शहर और सैकड़ों गांवों की बिजली आपूर्ति ठप हो गई, जबकि एक परिवार चलती कार पर होर्डिंग गिरने से बाल-बाल बच गया। दिन में भीषण गर्मी के बाद मंगलवार रात करीब आठ बजे 65 किमी. प्रति घंटे की रफ्तार से आई आंधी ने शहर से लेकर ग्रामीण क्षेत्रों तक भारी तबाही मचाई। दर्जनों पेड़-होर्डिंग और खंभे गिरने से सैकड़ों गांवों की बिजली गुल हो गई। शहर के कई इलाके भी अंधेरे में डूब गए। सेंट जॉस चौराहे से निकल रही कार पर भारी-भरकम होर्डिंग गिर गया। संत रामकृष्ण कन्या महाविद्यालय, बल्केधर के निदेशक की कार में उस समय पांच लोग सवार थे। गनीमत रही कि पांचों लोग बाल-बाल बच गए। वहीं फतेहाबाद रोड शेड गिर गए, जिसमें आँटो और बाइक सवार उलझ कर गिर गए। संत रामकृष्ण कन्या महाविद्यालय के निदेशक रविकांत चावला ने बताया कि सेंट जॉस चौराहे स्थित हनुमान मंदिर पर उन्होंने पंखारा किया था। वह पहले ही घर से आ गए थे। उनके परिवार में मां, पत्नी, बेटी और भांजे को लेकर ड्राइवर चौराहे पर पहुंचा, तभी आंधी से भारी भरकम होर्डिंग उनकी कार पर गिर गया। हादसा देख लोग दौड़े और पांचों को कार से बाहर निकाला। ईश्वर कृपा से होर्डिंग का एक हिस्सा तारों में उलझ गया था, जिससे वह तेजी से कार पर नहीं गिरा, अन्यथा बड़ा हादसा हो सकता था। उन्होंने नगर निगम से ऐसे कमजोर और गिरासू होर्डिंग हटवाने की मांग की है। चौराहे पर मौजूद ट्रैफिक पुलिस ने क्रैन मंगवाकर होर्डिंग हटवाया। वहीं रायधा-अछेरना रोड स्थित एक निर्माणाधीन मकान की दूसरी मंजिल की दीवार भरभराकर गिर गई। यहां धर्म सिंह अपने मकान का निर्माण करा रहे थे। पांच दिन से काम बंद था।

30 सबस्टेशनों से जुड़े गांवों की बिजली ठप: आंधी के कारण शहर में शांजीपुरम, ग्वालियर रोड और महताब बाग के पास बिजली के तारों पर पेड़ गिरने से आपूर्ति ठप हो गई। तीनों क्षेत्रों में शटडाउन लेकर टोरंट पावर की टीमें देर रात तक मरम्मत में जुटी रहीं। देहात में 30 सबस्टेशनों से जुड़े सैकड़ों गांवों की आपूर्ति आंधी आते ही ठप हो गई। देर रात तक मरम्मत जारी रही। लाइखेड़ा विद्युत उपकेंद्र से पोषित 25 गांवों में बिजली ठप हो गई। सीकरी के गांव दाउरपुर के माजरा उत्तू में आंधी से दो विद्युत पोल टूट कर गिर गए। बाह क्षेत्र के जैतपुर, भदरौली, जरार, अभयपुरा, बासौनी, पाटकपुरा, नौगांव आदि क्षेत्रों में आंधी के कारण बिजली गुल हो गई। ग्रामीणों ने दक्षिणांचल के अधिकारियों से नए पोल लगवाने की मांग की है।

तीन दिन राहत देगा मौसम: भीषण गर्मी और चिलचिलाती धूप से दिन में परेशान रहे लोगों को मंगलवार रात आई आंधी-बारिश से राहत दी। करीब 65 किमी. प्रति घंटे की रफ्तार से चली आंधी और फिर बारिश ने गर्मी से राहत दी। मंगलवार को अधिकतम तापमान 42.6 डिग्री और न्यूनतम तापमान 30 डिग्री दर्ज किया गया। ताजमहल देखने पहुंचे पांच सैलानी भीषण गर्मी की वजह से उलटी-दस्त व डिहाइड्रेशन के शिकार हो गए। मौसम विभाग के मुताबिक बुधवार से तीन दिनों तक आंधी और गरज-चमक के साथ बारिश के आसार हैं। इससे तापमान में गिरावट आएगी और उमस व गर्मी से राहत मिलेगी।

ट्रेनों और बसों में सीट के लिए हुई धक्का-मुक्की

अलीगढ़ , एजेंसी। यूपी पुलिस भर्ती परीक्षा के दूसरे दिन मंगलवार को भी बसों व ट्रेनों में भीड़ रही। इस दौरान ट्रेनों में सीटों को लेकर धक्का-मुक्की भी देखने को मिली। ईएमयू पैसेंजर ट्रेन, अलीगढ़- कानपुर मेमू, महाबोधि, गमती एक्सप्रेस ट्रेन के आते ही घर लौटने के लिए बड़ी संख्या में अस्थायी पहुंच गए। शाम को स्पेशल ट्रेन का संचालन किया गया। स्टेशन पर भीड़ को नियंत्रित करने के लिए आरपीएफ व जीआरपी के जवानों को कड़ी मशक़त करनी पड़ी। उत्तर मध्य रेलवे के जनसंपर्क अधिकारी अमित कुमार सिंह ने बताया कि अस्थर्थियों की भीड़ को देखते हुए विशेष इंतजाम किए गए हैं। स्पेशल ट्रेन चलाने के साथ ही कुछ ट्रेनों का अलीगढ़ स्टेशन पर अतिरिक्त ठहराव दिया गया है। उधर, रोडवेज के क्षेत्रीय प्रबंधक सत्येंद्र कुमार वर्मा ने बताया कि अस्थर्थियों की भीड़ को देखते हुए स्थानीय मार्गों पर अतिरिक्त बसों का संचालन किया गया।

गाजियाबाद में बिजली विभाग की छापेमारी से मचा हड़कंप, लोनी-मुरादनगर में 35 बिजली चोर पकड़े गए



गाजियाबाद, एजेंसी। भीषण गर्मी के बीच जिले के लोनी, मोदीनगर और मुरादनगर क्षेत्रों में बिजली की खपत में रिकॉर्ड बढ़ोतरी दर्ज होने के बाद विद्युत विभाग ने बिजली चोरी के खिलाफ विशेष अभियान शुरू कर दिया है। बिजिलेंस टीम और स्थानीय पुलिस की संयुक्त कार्रवाई में लोनी और मुरादनगर क्षेत्र में 35 लोगों को बिजली चोरी करते हुए पकड़ा गया, जिनके खिलाफ एफआईआर दर्ज कराई गई है। विद्युत विभाग के अनुसार मई 2026 में

मोदीनगर क्षेत्र में पिछले वर्ष की तुलना में करीब 20 प्रतिशत, मुरादनगर में 16.5 प्रतिशत और लोनी में 12 प्रतिशत अधिक बिजली खपत दर्ज की गई है। अधिकारियों का कहना है कि भीषण गर्मी के कारण एसी, कूलर और अन्य विद्युत उपकरणों के बढ़ते उपयोग से खपत में यह वृद्धि हुई है। **उपभोक्ताओं पर 32 किलोवाट का अवैध भार पाया गया:** बढ़ती खपत के बीच बिजली चोरी की आशंका को देखते हुए विभाग ने रात्रिकालीन और सुबह के समय

विशेष चेकिंग अभियान शुरू किया है। अभियान के दौरान पाबी लोनी में नौ लोग बिजली चोरी करते पकड़े गए, जिनके खिलाफ नौ एफआईआर दर्ज की गई। इन पर कुल 19 किलोवाट का अवैध भार पाया गया।

वहीं बलराम नगर लोनी में 15 लोगों और मुरादनगर क्षेत्र में 11 लोगों के खिलाफ भी बिजली चोरी के मामले दर्ज किए गए। मुरादनगर में पकड़े गए उपभोक्ताओं पर कुल 32 किलोवाट का अवैध भार पाया गया। इसके अलावा दो दिन पूर्व भी लोनी के विद्युत वितरण खंड-प्रथम क्षेत्र में सात एफआईआर दर्ज की गई थीं। विद्युत विभाग अधिकारियों ने स्पष्ट किया है कि बिजली चोरी के प्रति विभाग की जीरो टालरेंस नीति है और दोषियों के खिलाफ विद्युत अधिनियम के तहत कठोर कानूनी कार्रवाई जारी रहेगी। आगामी दिनों में भी विशेष चेकिंग अभियान लगातार चलाया जाएगा।

अगर सुरक्षित रहना चाहते हो तो हमारे क्षेत्र से निकल जाओ, अमेरिकी हमले के बाद ईरान की

तेहरान, एजेंसी। पश्चिम एशिया में तनाव लगातार बढ़ता जा रहा है। इसी बीच ईरान के विदेश मंत्री अब्बास अराघची ने अमेरिका को कड़ी चेतावनी देते हुए कहा है कि अगर वह सुरक्षित रहना चाहता है तो उसे फारस की खाड़ी क्षेत्र छोड़ देना चाहिए। उन्होंने कहा कि ईरान की सशस्त्र सेनाएं किसी भी हमले या धमकी का जवाब देने के लिए पूरी तरह तैयार हैं। अब्बास अराघची ने सोशल मीडिया प्लेटफॉर्म एक्स पर लिखा कि युद्ध के मैदान में असफल रहने के बाद अमेरिका ने ईरान के संकल्प को परखने की कोशिश की है। उन्होंने कहा कि ईरान की शक्तिशाली सेना किसी भी हमले को बिना जवाब दिए नहीं छोड़ेगी। साथ ही उन्होंने चेतावनी दी कि फारस की खाड़ी के इतिहास में बाहरी ताकतों के बुरे अंजाम के कई उदाहरण मौजूद हैं।

अमेरिका ने ईरान के खिलाफ शुरू की सैन्य कार्रवाई: यह बयान ऐसे समय आया है जब अमेरिकी



सेना ने ईरान के खिलाफ सैन्य कार्रवाई शुरू की है। अमेरिकी सेंट्रल कमांड (सेंटर्कोम) के अनुसार, अमेरिकी बलों ने ईरान के खिलाफ आत्मरक्षा में हमले शुरू किए हैं। सेंटर्कोम का कहना है कि यह कार्रवाई उस घटना के जवाब में की गई, जिसमें ईरान ने अमेरिकी सेना के एक अपाचे हेलीकॉप्टर को मार गिराने का दावा किया था। सेंटर्कोम ने बताया कि राष्ट्रपति के निर्देश पर मंगलवार शाम से ये हमले शुरू किए गए। अमेरिकी सेना का कहना है कि यह ईरान की अनुचित आक्रामकता के खिलाफ संतुलित और सीमित जवाबी कार्रवाई है।

होर्मुज पर अमेरिकी

हेलीकॉप्टर को बनाया गया था निशाना: इससे पहले अमेरिकी राष्ट्रपति डोनाल्ड ट्रंप ने दावा किया था कि ईरान ने होर्मुज जलडमरूमध्य के ऊपर गश्त कर रहे एक अमेरिकी अपाचे हेलीकॉप्टर को निशाना बनाया। हालांकि उन्होंने कहा कि हेलीकॉप्टर में मौजूद दोनों पायलट सुरक्षित हैं और उन्हें कोई चोट नहीं आई है। इसके बावजूद ट्रंप ने स्पष्ट कर दिया कि अमेरिका इस हमले का जवाब देगा। ट्रंप ने अपने सोशल मीडिया प्लेटफॉर्म पर लिखा कि उन्हें सेना से जानकारी मिली है कि ईरान ने एक अत्याधुनिक अपाचे हेलीकॉप्टर को मार गिराया है। उन्होंने कहा कि पायलट सुरक्षित हैं, लेकिन अमेरिका के लिए इस हमले का जवाब देना आवश्यक है। इसाइल और ईरान के बीच भी बढ़ा तनाव गौरतलब है कि हाल के दिनों में ईरान और इस्राइल के बीच भी तनाव बढ़ा है।

पश्चिम एशिया में फिर भड़का तनाव, ईरान का दावा-बहरीन में अमेरिकी बेस पर किया ड्रोन हमला



विमानों ने होर्मुज जलडमरूमध्य के पास ईरानी ठिकानों को निशाना बनाया। अमेरिका ने इसे संतुलित और सीमित जवाब बताया है।

आखिर ईरान ने अमेरिकी बेस पर हमला क्यों किया: ईरान के इस्लामिक रिवालयूशनरी गार्ड कर्पूस यानी आईआरजीसी ने कहा कि यह हमला अमेरिका की ओर से दक्षिणी ईरान में किए गए एयरस्ट्राइक के जवाब में किया गया। ईरान का आरोप है कि अमेरिकी सेना ने जास्क, सिरिक और क्रेम जैसे इलाकों में

हमले किए, जिससे नागरिक ढांचे को नुकसान पहुंचा। आईआरजीसी के मुताबिक इन हमलों में टेलीकॉम टावर और पानी की टंकियां तबाह हुईं। इसके बाद ईरान ने शहदेद-136 ड्रोन के जरिए बहरीन स्थित अमेरिकी नौसैनिक मुख्यालय को निशाना बनाया।

अमेरिकी फिफ्थ फ्लीट का महत्व क्या है: बहरीन में मौजूद अमेरिकी फिफ्थ फ्लीट पश्चिम एशिया में अमेरिका की सबसे अहम सैन्य ताकतों में से एक मानी जाती है। यह फ्लीट अरब सागर, ताल सागर, फारस की खाड़ी और हिंद महासागर के कुछ हिस्सों में अमेरिकी नौसैनिक गतिविधियों की निगरानी करती है। साथ ही तेल सप्लाई रूट और अंतरराष्ट्रीय जहाजों की सुरक्षा भी इसी के जिम्मे होती है। ऐसे में इस ठिकाने पर हमला क्षेत्रीय सुरक्षा के लिहाज से बेहद गंभीर माना जा रहा है।

क्या होर्मुज क्षेत्र में बढ़ रहा है सैन्य खतरा: यह पूरा घटनाक्रम होर्मुज

जलडमरूमध्य के आसपास बढ़ते सैन्य तनाव के बीच सामने आया है। हाल ही में अमेरिकी सेना के एक AN-64 अपाचे

हेलीकॉप्टर के दुर्घटनाग्रस्त होने के बाद अमेरिका ने ईरान के एयर डिफेंस सिस्टम और रडार साइट्स पर हमला किया था।

पेपर लीक-महंगाई के विरोध में सपाइयों का प्रदर्शन, नोकझोंक

अलीगढ़ , एजेंसी। ऊबड़ती महंगाई, बेरोजगारी, नीट परीक्षा में अनियमितताओं और प्रदेश में बढ़ते अपराधों के विरोध में मंगलवार को समाजवादी पार्टी छात्रसभा के कार्यकर्ताओं ने कलेक्ट्रेट पर प्रदर्शन किया। इस दौरान उनकी पुलिस से नोकझोंक भी हुई। कार्यकर्ताओं ने प्रशासन पर दबाव बनाने और कार्यक्रम रोकने का आरोप लगाया।

साथ ही कलेक्ट्रेट की दीवार पर ज़ापन चिपकाया। प्रदर्शन का नेतृत्व समाजवादी छात्र सभा के महानगर अध्यक्ष मोहसिन मेवाती और मुलायम सिंह यूथ ब्रिगेड के प्रदेश सचिव इमरान पठान ने किया। मोहसिन मेवाती ने कहा कि महंगाई ने आम जनता का जीवन प्रभावित कर दिया है और सरकार को मूल समस्याओं पर ध्यान देना चाहिए। कार्यकर्ताओं का आरोप है कि प्रशासन ने ज़ापन लेने में टालमटोल की, जिसके विरोध में उन्होंने डीएम और एडीएम कार्यालय के बाहर प्रदर्शन करते हुए ज़ापन चप्पा कर दिया। मौके पर सैयद फैजान अली, दानिश अली, फैजान पठान, हरिश्चंद्र, सरदार, प्रभाव सिंह, शारिक, आबिद मलिक आदि मौजूद रहे।

लीलावती ट्रस्ट को बांबे हाई कोर्ट से बड़ा झटका

एचडीएफसी बैंक के खिलाफ दायर याचिका खारिज, लगा 5 लाख का जुर्माना

मुंबई, एजेंसी। बांबे हाई कोर्ट

ने लीलावती अस्पताल चलाने वाले लीलावती कीर्तिलाल मेहता मेडिकल ट्रस्ट की अंतरिम याचिका मंगलवार को खारिज कर दी।

याचिका में एचडीएफसी बैंक, उसके प्रबंध निदेशक और सीईओ शशिधर जगदीशन और अन्य लोगों को ट्रस्ट और उसके सदस्यों के खिलाफ कोई भी टिप्पणी करने से रोकने का निर्देश देने का अनुरोध किया गया था। 'लीलावती कीर्तिलाल मेहता मेडिकल ट्रस्ट' ने बैंक से 1,000 रुपये के हजाने की मांग करते हुए मानहानि के मुकदमे में अंतरिम याचिका



दायर की थी। ट्रस्ट का आरोप है कि बैंक और उसके वरिष्ठ अधिकारियों ने मीडिया एवं इंटरनेट मीडिया प्लेटफॉर्म पर ऐसे बयान जारी किए, जिनसे ट्रस्ट की प्रतिष्ठा को नुकसान पहुंचा। जस्टिस सोमशेखर सुंदरेशन की पीठ ने याचिका खारिज करते हुए यह कहा कि बयान मानहानि करने वाले नहीं थे और असल में तथ्यों के लिहाज से सही थे। अदालत ने

काशी विद्यापीठ में 15 और 17 को होगी स्थगित परीक्षाएं

वाराणसी , एजेंसी। काशी विद्यापीठ मुख्य परिसर, गंगापुर, एनटीपीसी परिसर और संबद्ध महाविद्यालयों में 9 और 10 जून को होने वाली स्थगित परीक्षा अब 15 और 17 जून को कराई जाएगी। परीक्षा नियंत्रक दीप्ति मिश्रा ने बताया कि यूपी पुलिस भर्ती परीक्षा के लिए विधि की 9- 10 जून को होने वाली परीक्षा को स्थगित किया गया है। उन्होंने बताया कि 9 जून की परीक्षा 15 और 10 जून की परीक्षा 17 जून को होगी। जहां दो घंटे का पेपर होगा वहां दोपहर 12 से 2 बजे तक और जहां 3 घंटे का पेपर होना है।

ट्रंप ने माना ईरान ने मार गिराया अमेरिका का गश्ती अपाचे

बोले- सेना देगी जवाब

वॉशिंगटन, एजेंसी।

अमेरिकी राष्ट्रपति डोनाल्ड ट्रंप ने मंगलवार को दावा किया कि ईरान ने रात के दौरान होर्मुज जलडमरूमध्य में गश्त कर रहे अमेरिका के एक अपाचे हेलिकॉप्टर को मार गिराया है। उन्होंने इस घटना पर जवाबी कार्रवाई करने का संकल्प भी जताया, हालांकि उन्होंने कोई अन्य जानकारी नहीं दी। ट्रंप ने सोशल मीडिया पर एक पोस्ट में लिखा, 'मुझे अभी-अभी हमारी सेना ने सूचित किया है कि बीती रात ईरानियों ने होर्मुज जलडमरूमध्य के ऊपर गश्त कर रहे हमारे अत्याधुनिक अपाचे हेलिकॉप्टरों में से एक को मार गिराया।' उन्होंने कहा कि अब अमेरिका को जवाबी कार्रवाई करनी होगी।

हेलिकॉप्टर के दोनों पायलट सुरक्षित: ट्रंप ने दृष्ट सोशल पर एक पोस्ट में कहा कि उन्हें सेना ने जानकारी दी है कि ईरानी बलों ने रणनीतिक रूप से महत्वपूर्ण जलमार्ग में अभियान के दौरान



एक अत्याधुनिक अपाचे हेलीकॉप्टर को मार गिराया। उन्होंने यह भी कहा कि घटना में शामिल दोनों पायलट सुरक्षित हैं और उन्हें कोई चोट नहीं आई है। ट्रंप ने लिखा, 'इसमें दो पायलट शामिल थे, दोनों सुरक्षित हैं और घायल नहीं हुए हैं। फिर भी, इस हमले का जवाब देना संयुक्त राज्य अमेरिका के लिए आवश्यक है।' यह टिप्पणी ऐसे समय आई जब अमेरिकी सेंट्रल कमांड ने पुष्टि की कि मंगलवार तड़के स्थानीय समयानुसार करीब तीन बजे ओमान के तट के निकट क्षेत्रीय जलक्षेत्र में गश्त मिशन के दौरान एक एएच-64 अपाचे हेलीकॉप्टर दुर्घटनाग्रस्त हो गया।

अमेरिकी सेना ने चलाया

बचाव अभियान: सेना ने दुर्घटना के कारण की जानकारी नहीं दी और कहा कि मामले की जांच की जा रही है। सेंट्रल कमांड ने एक बयान में कहा, 'सैनिकों को लगभग दो घंटे के भीतर सुरक्षित बचा लिया गया और उनकी स्थिति स्थिर है। घटना के कारण की जांच की जा रही है।' अमेरिकी सेना के इतिहास में पहली बार यह बचाव अभियान एक मानवरहित सतही पोत की मदद से अंजाम दिया गया। रॉयटर्स की रिपोर्ट के अनुसार, अमेरिकी नौसेना के कॉर्सेयर स्वायत्त सतही ड्रोन ने पानी में मौजूद दोनों चालक दल के सदस्यों का पता लगाया और उन्हें सुरक्षित बाहर निकाला। इसके बाद उन्हें एक अन्य स्थान तक पहुंचाया गया, जहां से हेलीकॉप्टर के जरिए उन्हें ऊपर उठाया गया। सेंट्रल कमांड के प्रवक्ता नौसेना कप्तान टिम हॉकिंस ने कहा कि ड्रोन का चयन उसकी निकटता और परिचालन क्षमता को देखते हुए किया गया था।

नशा मुक्त समाज निर्माण के लिए 150 मास्टर वॉलंटियर हुए प्रशिक्षित

न्यायाधीश ने दिलाई नशा मुक्ति की शपथ, जनजागरूकता अभियान को गांव-गांव तक पहुंचाने का लिया संकल्प

मीडिया ऑडीटर, सीधी (निप्र)। मध्यप्रदेश शासन द्वारा संचालित नशा मुक्ति अभियान को जन-जन तक पहुंचाने तथा समाज को नशे के दुष्प्रभावों से मुक्त बनाने के उद्देश्य से जिला पंचायत सभागार सीधी में नशा मुक्ति जनजागरूकता प्रशिक्षण कार्यक्रम आयोजित किया गया। कार्यक्रम कलेक्टर विकास मिश्रा के निदेशन एवं मुख्य कार्यपालन अधिकारी जिला पंचायत शैलेंद्र सिंह सोलंकी के मार्गदर्शन में बाल्मी प्रशिक्षण केंद्र भोपाल की टीम द्वारा संपन्न कराया गया। प्रशिक्षण कार्यक्रम का उद्देश्य समाज में नशे के दुष्प्रभावों के प्रति व्यापक जनजागरूकता विकसित करना तथा प्रशिक्षित स्वयंसेवकों का ऐसा समूह तैयार करना था जो अपने-अपने क्षेत्रों में नशा मुक्ति का संदेश प्रभावी ढंग से पहुंचा सके। कार्यक्रम में जिले के विभिन्न विभागों एवं संस्थाओं से जुड़े लगभग 150 प्रतिभागियों को मास्टर वॉलंटियर के रूप में प्रशिक्षित किया गया कार्यक्रम में न्यायाधीश जिला न्यायालय सीधी प्रशांत मिश्रा की विशेष उपस्थिति



रही। उन्होंने उपस्थित अधिकारियों, कर्मचारियों एवं प्रतिभागियों को नशा मुक्ति की शपथ दिलाई। उन्होंने कहा कि नशा मुक्त समाज का निर्माण केवल शासकीय प्रयासों से संभव नहीं है इसके लिए प्रत्येक नागरिक को अपनी जिम्मेदारी समझते हुए जागरूकता फैलानी होगी। उन्होंने कहा कि

जनभागीदारी और सतत जागरूकता ही नशे जैसी सामाजिक बुराई के खिलाफ सबसे प्रभावी माध्यम है कार्यक्रम के मुख्य अतिथि वरिष्ठ समाजसेवी डॉ. अनूप मिश्रा ने अपने उद्बोधन में कहा कि नशा व्यक्ति के स्वास्थ्य, परिवार की खुशहाली और समाज की प्रगति के लिए गंभीर चुनौती है।

उन्होंने नशे से होने वाले शारीरिक, मानसिक एवं सामाजिक दुष्परिणामों पर विस्तार से प्रकाश डालते हुए सभी प्रतिभागियों से नशा मुक्त समाज के निर्माण में सक्रिय भूमिका निभाने का आह्वान किया बाल्मी प्रशिक्षण केंद्र भोपाल के विशेषज्ञों द्वारा प्रतिभागियों को नशा मुक्ति विषयक

विस्तृत प्रशिक्षण प्रदान किया गया। प्रशिक्षण के दौरान चित्र प्रदर्शनी, इलेक्ट्रॉनिक प्रस्तुतियों तथा अन्य प्रशिक्षण सामग्रियों के माध्यम से नशे के दुष्प्रभावों, रोकथाम के उपायों एवं जनजागरूकता गतिविधियों के प्रभावी संचालन की जानकारी दी गई विशेषज्ञों ने प्रतिभागियों को समुदाय स्तर पर जागरूकता कार्यक्रम आयोजित करने के व्यावहारिक पहलुओं से भी अवगत कराया इस अवसर पर गायत्री परिवार के प्रदीप द्विवेदी ने प्रेरणादायी व्याख्यान देते हुए युवाओं सहित समाज के सभी वर्गों से नशे से दूर रहने तथा स्वस्थ, संस्कारित एवं सशक्त समाज के निर्माण में योगदान देने की अपील की। उन्होंने कहा कि नैतिक मूल्यों एवं सकारात्मक जीवनशैली को अपनाकर ही नशे की प्रवृत्ति पर प्रभावी नियंत्रण पाया जा सकता है अतिरिक्त मुख्य कार्यपालन अधिकारी जिला पंचायत एवं उपसंचालक सामाजिक न्याय एवं दिव्यांगजन सशक्तिकरण विभाग धनंजय मिश्रा ने विभागीय उद्बोधन प्रस्तुत करते हुए शासन

द्वारा संचालित नशा मुक्ति अभियान की विभिन्न गतिविधियों की जानकारी दी उन्होंने सभी प्रतिभागियों से अपने-अपने कार्यक्षेत्र में व्यापक स्तर पर जनजागरूकता अभियान संचालित करने तथा नशा मुक्त समाज के निर्माण में सक्रिय सहयोग देने का आग्रह किया। कार्यक्रम का संचालन भी उनके द्वारा किया गया प्रशिक्षण कार्यक्रम में जिले के सामाजिक सुरक्षा अधिकारी, खंड पंचायत अधिकारी, जनपद पंचायतों के पंचायत समन्वय अधिकारी, ग्राम पंचायत सचिव, ग्राम रोजगार सहायक, नशा मुक्ति के क्षेत्र में कार्यरत अशासकीय संस्थाओं के प्रतिनिधि तथा विभिन्न विभागों के अधिकारी-कर्मचारी उपस्थित रहे

वृद्धाश्रम में हुआ स्वास्थ्य परीक्षण, वरिष्ठजनों को मिली चिकित्सकीय सेवाएं

मीडिया ऑडीटर, सीधी (निप्र)। सामाजिक न्याय एवं दिव्यांगजन सशक्तिकरण विभाग द्वारा संचालित कैलाश स्वर्ण वृद्धाश्रम में निवासरत वरिष्ठजनों के स्वास्थ्य संरक्षण एवं बेहतर देखभाल के उद्देश्य से जिला चिकित्सालय के चिकित्सकों की टीम द्वारा स्वास्थ्य परीक्षण शिविर आयोजित किया गया।



शिविर में वृद्धाश्रम में निवासरत सभी वरिष्ठजनों का रक्तचाप (बीपी), शुगर सहित अन्य स्वास्थ्य संबंधी परीक्षण किए गए तथा आवश्यक परामर्श एवं उपचार उपलब्ध कराया गया स्वास्थ्य परीक्षण के उपरान्त वृद्धजनों को स्वल्पाहार भी प्रदान किया गया चिकित्सकों ने वरिष्ठजनों को नियमित स्वास्थ्य जांच सुनिश्चित आहार एवं सक्रिय दिनचर्या अपनाने की सलाह दी असहाय वरिष्ठजनों के लिए वृद्धाश्रम में उपलब्ध हैं सभी आवश्यक सुविधाएं सामाजिक न्याय एवं दिव्यांगजन सशक्तिकरण विभाग ने आमजन से अपील की है कि ऐसे वरिष्ठजन जो असहाय हैं, जिनकी देखभाल करने वाला कोई नहीं है अथवा जिनके परिवर्जन उनकी उचित देखभाल करने में सक्षम नहीं हैं वे कैलाश स्वर्ण वृद्धाश्रम में प्रवेश प्राप्त कर सकते हैं संस्था में उनके आवास भोजन स्वास्थ्य देखभाल एवं अन्य आवश्यक सुविधाओं की समुचित

व्यवस्था उपलब्ध है वृद्धाश्रम में स्वच्छ एवं सुरक्षित परिसर, व्यवस्थित आवासीय कक्ष, पौष्टिक भोजन, नियमित चाय-नाश्ता तथा मनोरंजन एवं आध्यात्मिक गतिविधियों की व्यवस्था की गई है। वरिष्ठजनों के लिए प्रतिदिन भजन, संगीत, पूजा-अर्चना, आरती एवं टेलीविजन के माध्यम से सत्संग एवं अन्य कार्यक्रमों का आयोजन किया जाता है। इसके अतिरिक्त प्रशासन के सहयोग से समय-समय पर भ्रमण कार्यक्रम भी आयोजित किए जाते हैं संस्था में निवासरत वरिष्ठजनों का नियमित स्वास्थ्य परीक्षण कराया जाता है तथा जन्मदिन वैवाहिक वर्षगांठ एवं अन्य विशेष अवसरों पर सामूहिक कार्यक्रम आयोजित कर उन्हें पारिवारिक वातावरण प्रदान करने का प्रयास किया जाता है अधिक जानकारी अथवा प्रवेश संबंधी प्रक्रिया के लिए इच्छुक व्यक्ति सामाजिक न्याय एवं दिव्यांगजन सशक्तिकरण विभाग सीधी में उनके आवास भोजन स्वास्थ्य देखभाल एवं अन्य आवश्यक सुविधाओं की समुचित

मीनाक्षी नटराजन का नामांकन रद्द: कांग्रेस का विरोध प्रदर्शन:सीधी में चुनाव आयोग अध्यक्ष का पुतला दहन

मीडिया ऑडीटर, सीधी (निप्र)। सीधी में कांग्रेस की वरिष्ठ नेता मीनाक्षी नटराजन के राज्यसभा चुनाव में नामांकन निरस्त किए जाने के विरोध में बुधवार को कांग्रेस कार्यकर्ताओं ने जोरदार प्रदर्शन किया जिला मुख्यालय में युवक कांग्रेस और एनएसयूआई के नेतृत्व में चुनाव आयोग के अध्यक्ष ज्ञानेश कुमार के खिलाफ विरोध जताते हुए कलेक्ट्रेट चौराहे पर उनका पुतला दहन किया गया इस दौरान पुलिस और प्रदर्शनकारियों के बीच हल्की नोकझोंक भी हुई विरोध प्रदर्शन का कार्यक्रम सुबह 11 बजे से दोपहर 3 बजे तक आयोजित किया गया। इसी के साथ विधिका भवन में एक दिवसीय उपवास कार्यक्रम भी रखा गया जिसमें कांग्रेस



पदाधिकारियों और कार्यकर्ताओं ने भाग लिया कांग्रेस नेताओं ने आरोप लगाया कि राज्यसभा चुनाव में मीनाक्षी नटराजन का नामांकन निरस्त किया जाना लोकतांत्रिक मूल्यों के विपरीत है। उन्होंने कहा कि यह कार्रवाई निष्पक्ष चुनाव प्रक्रिया पर सवाल खड़े करती है प्रदर्शन का नेतृत्व कांग्रेस जिला अध्यक्ष ज्ञान सिंह ने किया। युवक कांग्रेस जिला अध्यक्ष करुण सिंह और

एनएसयूआई प्रदेश सचिव विक्रान्त सिंह सहित बड़ी संख्या में युवा कार्यकर्ता और कांग्रेसजन मौजूद रहे। विरोध प्रदर्शन को देखते हुए पुलिस प्रशासन ने पहले से ही सुरक्षा व्यवस्था कड़ी कर दी थी और विधिका भवन के आसपास बैरिकेडिंग की गई थी युवक कांग्रेस कार्यकर्ताओं ने बैरिकेडिंग के बावजूद आगे बढ़ते हुए पुतला दहन का प्रयास किया। करुण सिंह अपने समर्थकों के

साथ जुलूस की शकल में निकले और कलेक्ट्रेट चौराहे पहुंचकर चुनाव आयोग अध्यक्ष का पुतला आग के हवाले कर दिया पुतला दहन की सूचना मिलते ही पुलिस अधिकारी और कर्मचारी मौके पर पहुंचे तथा आग बुझाने के लिए पानी की बौछार भी की गई, लेकिन तब तक पुतला पूरी तरह जल चुका था। प्रदर्शनकारियों ने केंद्र सरकार और चुनाव आयोग के खिलाफ नारेबाजी करते हुए इस कार्रवाई को लोकतंत्र की हत्या बताया कांग्रेस नेताओं ने चेतावनी दी कि यदि इस मामले में न्यायपूर्ण निर्णय नहीं लिया गया तो पार्टी आगामी दिनों में आंदोलन की और व्यापक रूप देगी। प्रदर्शन के दौरान पुलिस बल पूरी तरह मुस्तैद रहा और स्थिति को नियंत्रित बनाए रखा गया।

आंगनवाड़ी कार्यकर्ता के परिवार को पत्थरों से पीटा, पुराने जमीनी विवाद में मारपीट, क्रॉसकेस दर्ज वीडियो

मीडिया ऑडीटर, सीधी (निप्र)। सीधी जिले के अमिलिया थाना क्षेत्र के अमरा गांव में जमीनी विवाद को लेकर दो पक्षों के बीच मारपीट हो गई बुधवार सुबह करीब 10 बजे हुई इस घटना में आंगनवाड़ी कार्यकर्ता धर्मवती पटेल, उनके पति रामसखा पटेल और परिवार के अन्य सदस्य घायल हो गए सभी घायलों का उपचार जिला चिकित्सालय सीधी में चल रहा है दूसरे पक्ष के लोगों की भी चोटें आई हैं पुराने विवाद ने लिया तूल जिला चिकित्सालय में भर्ती रामसखा पटेल (54) ने बताया कि गांव में लंबे समय से जमीनी विवाद चल रहा है बुधवार को यह विवाद बढ़कर मारपीट में बदल गया। उनका आरोप है कि गांव के कई लोगों ने उनके परिवार के साथ मारपीट की जिससे उन्हें उनकी पत्नी धर्मवती



पटेल तथा बेटों अमन पटेल और आकाश पटेल को चोटें आईं परिजनों के अनुसार इससे पहले भी वर्ष 2017 और 1 जनवरी 2026 को इसी तरह के विवाद और झगड़े की घटनाएं हो चुकी हैं इस बार घर के पास संचालित मुर्गा दुकान को लेकर भी तनाव की स्थिति बनी हुई थी।

दोनों पक्षों की शिकायत पर कार्रवाई: पुलिस के मुताबिक, धर्मवती पटेल की शिकायत पर रामायण कोल,

करण कोल, विनोद कोल, श्यामकली कोल, अंजू कोल, अर्चना कोल जुलेखा बानो, रुकसाना बानो, जैमुनिशा बानो और नाजिया बानो समेत अन्य लोगों के खिलाफ विधिन धाराओं में मामला दर्ज किया गया है वहीं दूसरे पक्ष की ओर से दर्ज कराई गई शिकायत के आधार पर पटेल परिवार के खिलाफ भी केस दर्ज किया गया है मेडिकल रिपोर्ट के आधार पर बड़ सकती हैं धाराएं अमिलिया थाना प्रभारी राकेश बैस ने बताया कि मामला जमीनी विवाद से जुड़ा है दोनों पक्षों की शिकायत पर प्रकरण दर्ज कर जांच शुरू कर दी गई है। उन्होंने कहा कि मेडिकल रिपोर्ट मिलने के बाद घायलों की चोटों की गंभीरता के अनुसार आवश्यक धाराएं बढ़ाई जा सकती हैं पुलिस पूरे मामले की जांच कर रही है।

कर अपवंचन की रोकथाम हेतु वाणिज्यिक कर विभाग ने प्रारंभ किया

नागरिक सूचना डैशबोर्ड

मीडिया ऑडीटर, सीधी (निप्र)। मध्यप्रदेश शासन के वाणिज्यिक कर विभाग द्वारा कर अपवंचन पर प्रभावी नियंत्रण स्थापित करने तथा कर प्रशासन में नागरिकों की सहभागिता सुनिश्चित करने के उद्देश्य से नागरिक सूचना डैशबोर्ड प्रारंभ किया गया है ऑनलाइन पोर्टल के माध्यम से आम नागरिक संदिग्ध करतलाओं, अपंजीकृत व्यवसायों, फनी बिलिंग, कर चोरी, संदिग्ध गोदामों तथा पकितहित माल से संबंधित महत्वपूर्ण सूचनाएं सीधे वाणिज्यिक कर विभाग को उपलब्ध कर सकेंगे विभाग द्वारा प्राप्त सूचनाओं का नियमानुसार परीक्षण कर आवश्यक जांच एवं कंसाई की जाएगी विभाग ने स्पष्ट किया है कि सूचना प्रदान करने वाले नागरिक की पहचान पूर्णतः गोपनीय रखी जाएगी।

दो दिवसीय शिक्षक प्रेरणा प्रशिक्षण का शुभारंभ, शिक्षकों के व्यक्तित्व एवं दक्षता संवर्धन रहेगा विशेष फोकस

मीडिया ऑडीटर, सीधी (निप्र)। कलेक्टर विकास मिश्रा के निर्देशानुसार विकासखंड कुसमी में दो दिवसीय शिक्षक प्रेरणा प्रशिक्षण का शुभारंभ किया गया। कार्यक्रम में जनपद सदस्य कुसमी जमुनी देवी एवं मुख्य कार्यपालन अधिकारी जनपद पंचायत कुसमी ज्ञानेंद्र मिश्रा उपस्थित रहे। बीआरसीसी कुसमी अंगिरा प्रसाद द्विवेदी ने बताया कि प्रशिक्षण का मुख्य उद्देश्य शिक्षकों के व्यक्तित्व विकास, शैक्षणिक दक्षता संवर्धन तथा विद्यालयों में गुणवत्तापूर्ण शिक्षा को बढ़ावा देना है प्रशिक्षण के दौरान शिक्षकों को विद्यालय विकास एवं प्रबंधन, प्रभावी शिक्षण कौशल, टीचिंग-लर्निंग

मटेरियल (टीएलएम) एवं प्रयोगशालाओं के शैक्षणिक उपयोग, शिक्षा में नवाचार तथा विद्यार्थियों के सोचने के परिणामों में सुधार संबंधी विषयों पर मार्गदर्शन प्रदान किया जाएगा इसके साथ ही नेतृत्व क्षमता एवं टीमवर्क, समावेशी शिक्षा, शिक्षक दक्षता संवर्धन, राष्ट्रीय शिक्षा नीति-2020 के विभिन्न आयामों के प्रभावी क्रियान्वयन तथा मिशन अंकुर की गतिविधियों के माध्यम से बच्चों को निपुण बनाने संबंधी महत्वपूर्ण बिंदुओं पर भी विस्तार से चर्चा की जाएगी प्रशिक्षण में शिक्षकों के भीतर स्व-प्रेरणा एवं सकारात्मक कार्य संस्कृति के विकास पर विशेष बल दिया जाएगा।

मीनाक्षी नटराजन का नामांकन निरस्त किए जाने के विरोध में एनएसयूआई ने फूँकर चुनाव आयोग का पुतला



मीडिया ऑडीटर, सीधी (निप्र)। राष्ट्रीय छात्र संगठन (एनएसयूआई) रीवा द्वारा आज कॉलेज चौराहा, रीवा में जिला अध्यक्ष पंकज उपाध्याय के नेतृत्व में चुनाव आयोग का पुतला दहन कर विरोध प्रदर्शन किया गया। इस दौरान कार्यकर्ताओं ने लोकतंत्र और संविधान की रक्षा के समर्थन में नारेबाजी करते हुए चुनाव आयोग की भूमिका पर सवाल उठाए। कार्यक्रम को संबोधित करते हुए जिला अध्यक्ष पंकज उपाध्याय ने कहा कि राज्यसभा चुनाव में कांग्रेस की प्रत्याशी मीनाक्षी नटराजन का नामांकन निरस्त किया जाना लोकतांत्रिक मूल्यों पर सीधा हमला है। उन्होंने आरोप लगाया कि पहले भारतीय जनता पार्टी ने जनादेश की अनेदेशी करते हुए वोटों की चोरी करने का काम किया, फिर विपक्षी विधायकों को खरीदने और लोकतांत्रिक व्यवस्था को कमजोर करने का प्रयास किया। जब कांग्रेस के विधायक नहीं दौटे और खरीद-फरोख्त की राजनीति सफल नहीं हुई, तब कांग्रेस प्रत्याशी का नामांकन ही निरस्त करा दिया गया। पंकज उपाध्याय ने कहा कि भाजपा एक ओर महिला आरक्षण और महिला सशक्तिकरण की बड़ी-बड़ी बातें करती है, वहीं दूसरी ओर एक आदिवासी महिला को राज्यसभा पहुंचने से रोकने के लिए हर संभव प्रयास किए जा रहे हैं। उन्होंने कहा कि यह

दोहरा चरित्र देश की जनता के सामने उजागर हो चुका है। किसी महिला, विशेषकर आदिवासी समाज से आने वाली महिला नेतृत्व की लोकतांत्रिक भागीदारी को बाधित करना अत्यंत निंदनीय और दुर्भाग्यपूर्ण है। उन्होंने कहा कि यह पूरा घटनाक्रम संविधान और लोकतंत्र की हत्या के समान है तथा इससे लोकतांत्रिक संस्थाओं की निष्पक्षता पर गंभीर प्रश्न खड़े होते हैं। चुनाव आयोग को सत्ता के दबाव से मुक्त होकर निष्पक्ष भूमिका निभानी चाहिए, लेकिन वर्तमान परिस्थितियां लोकतांत्रिक प्रक्रिया को प्रभावित करने वाली दिखाई देती हैं। एनएसयूआई ने मांग की कि लोकतांत्रिक संस्थाओं की गरिमा और निष्पक्षता को बनाए रखा जाए तथा विपक्ष की आवाज को दबाने के प्रयास बंद किए जाएं। उन्होंने कहा कि देश का युवा और छात्र वर्ग लोकतंत्र को कमजोर करने वाली किसी भी साजिश को स्वीकार नहीं करेगा और लोकतांत्रिक अधिकारों की रक्षा के लिए संघर्ष जारी रखेगा। प्रदर्शन के दौरान कार्यकर्ताओं ने चुनाव आयोग और भाजपा सरकार के खिलाफ जमकर नारेबाजी की तथा अंत में चुनाव आयोग का प्रतीकात्मक पुतला दहन कर अपना विरोध दर्ज कराया। इस अवसर पर एनएसयूआई के अनेक पदाधिकारी एवं कार्यकर्ता उपस्थित रहे।

सिरसी घाट पर अवैध रेत उत्खनन पर खनिज विभाग की सख्त कार्रवाई, तीन वाहन जब्त

मीडिया ऑडीटर, सीधी (निप्र)। सीधी जिले की गोपदबाना तहसील के ग्राम सिरसी स्थित गोपद नदी घाट पर अवैध रेत उत्खनन और परिवहन की सूचना पर खनिज विभाग की टीम ने तेज कार्रवाई करते हुए तीन वाहनों को जब्त किया इस कार्रवाई के दौरान वाहन चालक तेज रफ्तार से भागने लगे और दो किलोमीटर तक पीछा करने के बाद वाहन छोड़कर फरार हो गए जिला खनिज अधिकारी कपिल मुनि शुक्ला के मार्गदर्शन में खनि निरीक्षक शिशिर यादव की अगुवाई में गजित टीम ने सिरसी घाट पर दबिश दी। जानकारी के अनुसार, दो वाहन चालकों ने रास्ते में ही रेत खाली कर साक्ष्य



मिटाने का प्रयास किया, लेकिन विभाग की टीम ने लगातार उनका पीछा किया और वाहनों को जब्त करने में सफलता प्राप्त की कार्रवाई के दौरान बिना नंबर वाली टाय-407 को पकड़ते हुए चालक बाला प्रसाद यादव, निवासी सिरसी को

चिन्हित किया गया। एक अन्य टाय-407 (क्रमांक RKB33ब्र4183) को लावारिस हालत में जब्त किया गया। तीसरे वाहन (क्रमांक MPS33GA3272) को रेत सहित पकड़ा गया, जिसके चालक रामकुमार यादव, निवासी



सिरसी को मौके पर चिन्हित किया गया। तीनों वाहनों को थाना कोतवाली सीधी की अभिरक्षा में सौंपा गया खनिज विभाग ने संबंधित वाहन स्वामियों और चालकों के विरुद्ध मध्यप्रदेश खनिज अवैध उत्खनन, परिव।

शिक्षा के क्षेत्र में सीधी की नई उपलब्धि, विद्यार्थियों ने बढ़ाया जिले का मान

अधिगम संवर्धन कार्यक्रम के बेसलाइन मूल्यांकन में दो विद्यार्थियों ने प्रदेश में प्राप्त किया प्रथम स्थान



मीडिया ऑडीटर, सीधी (निप्र)। शिक्षक गुणवत्ता सुधार के क्षेत्र में सीधी

जिले ने एक और महत्वपूर्ण उपलब्धि हासिल की है। लर्निंग इन्हेंसमेंट प्रोग्राम

अंतर्गत आयोजित अधिगम संवर्धन कार्यक्रम के बेसलाइन मूल्यांकन में जिले के दो विद्यार्थियों ने प्रदेश में प्रथम स्थान प्राप्त कर जिले का गौरव बढ़ाया है। वहीं मझौली विकासखंड के शासकीय उच्चतर माध्यमिक विद्यालय डोंग ने भी प्रदेश स्तर पर उत्कृष्ट प्रदर्शन करते हुए अपनी विशेष पहचान बनाई है कार्यक्रम के अंतर्गत विद्यार्थियों के बेसलाइन मूल्यांकन, शिक्षकों के एआई आधारित प्रशिक्षण, विद्यार्थियों के शैक्षणिक सशक्तीकरण तथा ऑनलाइन माध्यम से एंडलाइन मूल्यांकन जैसी विभिन्न गतिविधियों का संचालन किया गया। इन प्रयासों के परिणामस्वरूप विद्यार्थियों की आधारभूत एवं विषयगत

दक्षताओं में सुधार अधिगम के प्रति रूचि तथा छात्र सहभागिता में उल्लेखनीय वृद्धि दर्ज की गई 29 अक्टूबर 2025 को आयोजित बेसलाइन मूल्यांकन के आधार पर राज्य स्तरीय टॉपर्स का चयन किया गया इसमें शासकीय हाईस्कूल कुन्हुनकला की कक्षा 10वीं की छात्रा सेजल साहू तथा शासकीय कन्या उच्चतर माध्यमिक विद्यालय हीनौती की कक्षा 11वीं विज्ञान संकाय की छात्रा काजल जायसवाल ने प्रदेश में प्रथम स्थान प्राप्त किया इसके अतिरिक्त कक्षा 11वीं कला संकाय श्रेणी में पूरे प्रदेश में शासकीय उच्चतर माध्यमिक विद्यालय डोंग को श्रेष्ठ विद्यालय के रूप में चयनित किया गया जो जिले के लिए

गौरव का विषय है कलेक्टर विकास मिश्रा ने इस उपलब्धि पर प्रसन्नता व्यक्त करते हुए कहा कि यह सफलता विद्यार्थियों शिक्षकों एवं शिक्षा विभाग के सामूहिक प्रयासों का परिणाम है उन्होंने कहा कि सारंपर्ण, निरंतर प्रयास और सकारात्मक सोच से उत्कृष्ट परिणाम प्राप्त किए जा सकते हैं जिला शिक्षा अधिकारी पी.के. सिंह ने दोनों विद्यार्थियों को बधाई देते हुए उनके उज्ज्वल भविष्य की शुभकामनाएं दीं। सहायक संचालक एवं समग्र शिक्षा के एडीसीओ शोशो उत्सव ने डोंग विद्यालय के प्रदेश के श्रेष्ठ विद्यालय के रूप में चयनित होने पर विद्यालय परिवार तथा पूरी टीम को बधाई दी।

उमरवाह में सुशासन तिहार का भव्य समापनरू हजारों ग्रामीणों की मौजूदगी में समस्याओं का हुआ समाधान

जिला पंचायत अध्यक्ष यशवंती सिंह ने सुनीं जन समस्याएं, हितग्राहियों को मिला योजनाओं का लाभ, कई मामलों का मौके पर हुआ निराकरण



मीडिया ऑडिटर, एमसीबी (निप्र)। छत्तीसगढ़ शासन की महत्वाकांक्षी पहल ‘सुशासन तिहार 2026’ का जिला स्तरीय अंतिम जनसमस्या निवारण शिविर विकासखंड भरतपुर की ग्राम पंचायत उमरवाह में जनभागीदारी सुशासन और संवेदनशील प्रशासन का प्रेरणादायी उदाहरण बनकर सामने आया संवाद से संपूर्ण समाधान की भावना के साथ आयोजित इस शिविर में 13 ग्राम पंचायतों के हजारों ग्रामीणों ने सहभागिता कर शासन-प्रशासन के प्रति अपना विश्वास व्यक्त किया शिविर में ग्राम पंचायत शेरी, कुदरा, खाड़ाखोह, खैतौली, बहरसी, रामगढ़, मोहनटोला, मट्टा, लाखनटोला, जोलंगी, अमरवाह, चुटकी एवं धोवाताल के ग्रामीण बड़ी संख्या में अपनी समस्याएं, मांगों और सुझाव लेकर पहुंचे। प्राप्त

आवेदनों में से अधिकांश का मौके पर ही निराकरण किया गया, जबकि शेष प्रकरणों के शीघ्र समाधान के लिए संबंधित विभागों को निर्देशित किया गया कार्यक्रम का शुभारंभ जिला पंचायत अध्यक्ष यशवंती सिंह, जनपद पंचायत अध्यक्ष माया प्रताप सिंह, जनपद उपाध्यक्ष हीरालाल मौर्य, जिला अध्यक्ष चंचा देवी पावले सहित जनप्रतिनिधियों द्वारा दीप प्रज्वलन कर किया गया। इस अवसर पर जिला पंचायत सदस्य मीना सिंह, जनपद सदस्य सविता सिंह, फूलबाई, कैलाश सिंह, धर्मपाल मरावी, एसडीएम शशिशेखर मिश्रा, जनपद पंचायत सीईओ अजय राठौर सहित जिला प्रशासन के अधिकारी उपस्थित रहे।

जनप्रतिनिधियों ने विभागीय स्टॉलों का किया निरीक्षण: जनप्रतिनिधियों एवं अधिकारियों ने स्वास्थ्य एवं परिवार



कल्याण बिहान, मनरेगा, समाज कल्याण, कृषि, उद्यानिकी, वन, राजस्व, महिला एवं बाल विकास, खाद्य, पुलिस, पशु चिकित्सा, आयुष, जल संसाधन, प्रधानमंत्री ग्राम सड़क योजना क्रेड एवं आयुष्मान भारत योजना सहित विभिन्न विभागों द्वारा लगाए गए स्टॉलों का निरीक्षण किया गया आमजनों को योजनाओं की जानकारी और लाभ उपलब्ध कराए गए।

सुशासन तिहार ने शासन और जनता के बीच बढ़ाया विश्वास: **यशवंती सिंह:** जिला पंचायत अध्यक्ष यशवंती सिंह ने कहा कि मुख्यमंत्री विष्णुदेव साय के नेतृत्व में प्रदेश में सुशासन की नई कार्य संस्कृति स्थापित हुई है। उन्होंने कहा कि सुशासन तिहार के माध्यम से शासन और प्रशासन गांव-गांव

पहुंचकर लोगों की समस्याओं का समाधान कर रहा है। यह अभियान संवेदनशील, जवाबदेह और जनहितैषी शासन व्यवस्था का सशक्त उदाहरण है। उन्होंने महतारी वंदन योजना सहित विभिन्न जनकल्याणकारी योजनाओं का उल्लेख करते हुए कहा कि शासन की योजनाओं का लाभ अब अंतिम व्यक्ति तक पहुंच रहा है जनपद पंचायत अध्यक्ष माया प्रताप सिंह ने कहा कि सुशासन तिहार के अंतिम दिवस पर प्राप्त सभी मांग एवं शिकायत संबंधी आवेदनों का नियमानुसार समय-सीमा में निराकरण सुनिश्चित किया जाएगा। उन्होंने राजस्व, वनाधिकार, राशन कार्ड, सीमांकन, प्रधानमंत्री आवास, कृषि एवं लोक कल्याणकारी विभाग से जुड़े मामलों के त्वरित निराकरण पर जोर दिया हितग्राहियों

को मिला विभिन्न योजनाओं का लाभ शिविर में विभिन्न योजनाओं के तहत पात्र हितग्राहियों को लाभान्वित किया गया। 15 हितग्राहियों को अंत्योदय राशन कार्ड, 5 हितग्राहियों को छड़ी, 10 किसानों को मूंफ बॉज, 10 हितग्राहियों को मुदा स्वास्थ्य कार्ड वितरित किए गए वहीं अरविंद को मछली पकड़ने का जाल प्रदान किया गया वहीं प्रधानमंत्री आवास योजना के अंतर्गत रतन सिंह, बृजभान सिंह एवं रामकृपाल को उनके आवास की चाबियां सौंपकर गृहप्रवेश की शुभकामनाएं दी गई। इसके साथ ही पात्र हितग्राहियों को आयुष्मान कार्ड, वय वंदन कार्ड, जॉब कार्ड, राशन कार्ड एवं आधार कार्ड भी वितरित किए गए।

गोदभराई, अन्नप्राशन और यूनिफॉर्म वितरण ने बढ़ाई शिविर की रौनक: महिला एवं बाल विकास विभाग द्वारा पार्वती बैगा, कमला, जानकी, चंद्रवती एवं प्रेमवती की गोदभराई कराई गई। वहीं विद्या बैगा, रियांश, अभ्या सिंह एवं आदित्य का अन्नप्राशन संस्कार संपन्न कराया गया। 3 से 6 वर्ष आयु वर्ग के बच्चों अभी, आदर्श गोंड, चाहत सिंह, मानसी एवं नरेन्द्र सिंह को यूनिफॉर्म वितरित कर प्रोत्साहित किया गया। इस शिविर में 429 से अधिक आवेदन प्राप्त हुए, जिनमें से अधिकांश का मौके पर ही निराकरण कर ग्रामीणों को त्वरित रहत प्रदान की गई।

इटारसी-बैतूल हाईवे पर पलटा ट्रक, आधे घंटे तक लगा जाम: ग्यारहमुखी हनुमान मंदिर से पास हादसा



मीडिया ऑडिटर, इटारसी (निप्र)। इटारसी-बैतूल नेशनल हाईवे-46 पर बुधवार को एक ट्रक अनियंत्रित होकर पलट गया हादसा बागदेव स्थित ग्यारहमुखी हनुमान मंदिर से करीब दो किलोमीटर दूर हुआ दुर्घटना के बाद हाईवे पर यातायात बाधित हो गया और दोनों ओर वाहनों की लंबी कतारें लग गई जानकारी के अनुसार ट्रक अचानक अनियंत्रित होकर सड़क पर पलट गया, जिससे मार्ग का एक बड़ा हिस्सा अवरुद्ध हो गया। घटना के बाद हाईवे पर जाम की स्थिति बन गई और वाहन चालकों को काफी देर तक इंतजार करना पड़ा। प्रत्यक्षदर्शियों के अनुसार, मार्ग पर करीब एक घंटे तक यातायात प्रभावित रहा पुलिस ने संभाली व्यवस्था सूचना मिलते ही पथरोटा पुलिस मौके पर पहुंची और यातायात को

नियंत्रित करने का प्रयास शुरू किया पुलिस ने क्रैन और अन्य संसाधनों की मदद से पलटे हुए ट्रक को हटाने की कार्रवाई की। इसके बाद धीरे-धीरे वाहनों की आवाजाही सामान्य हो सकी।

वाहन चालकों को हुई परेशानी: जाम के कारण हाईवे पर सैकड़ों वाहन फंस गए। यात्रियों और वाहन चालकों को काफी परेशानी का सामना करना पड़ा। ट्रक हटाने की प्रक्रिया पूरी होने के बाद यातायात बहाल किया गया दुर्घटना के कारणों की जांच इस हादसे में किसी के हाताहत होने की सूचना नहीं है पुलिस दुर्घटना के कारणों की जांच कर रही है मामले में अधिक जानकारी के लिए पथरोटा थाना प्रभारी मोनिका गौर से संपर्क करने का प्रयास किया गया, लेकिन उनसे संपर्क नहीं हो सका।

नर्मदापुरम में बन रहा एमपी का सबसे लंबा फोरलेन ब्रिज :तवा नदी के 1350 मीटर लंबे ब्रिज पर 140 गर्डर रखे; बारिश में नहीं रुकेगा काम

मीडिया ऑडिटर, नर्मदापुरम (निप्र)। नर्मदापुरम पिपरिया स्टेट हाईवे पर तवा नदी पर प्रदेश का सबसे लंबा फोरलेन ब्रिज बन रहा है ब्रिज 1 किमी 350 मीटर का है 149 करोड़ से बन रहा नया ब्रिज पुराने ब्रिज के मुकाबले 5 मीटर ऊंचा रहेगा तवा फोरलेन ब्रिज का काम तेजी से युद्ध स्तर पर चल रहा है। निर्माण कंपनी अब तक 41 स्पॉन (पियर) बना चुकी हैं। जिसमें 28 स्पॉन पर 140 गर्डर रखे जा चुके हैं 1350 मीटर लम्बे ब्रिज में 56 पियर पर 280 गर्डर रखे जाएंगे अगले साल मई 2027 तक ब्रिज तैयार होने की उम्मीद है शेष 15 पियर बनाने और गर्डर डालने का काम भी तेजी से जारी है। निर्माण कंपनी बारिश से पहले गर्डर डालने का कार्य पूरा करने की तैयारी में है। ताकि बारिश के



दौरान नदी में पानी आने पर भी ब्रिज निर्माण का काम प्रभावित न हो पीडब्ल्यूडी सेतु निर्माण एसडीओ ऋषभ निरापुर ने बताया तवा के नए ब्रिज का निर्माण 28 जुलाई 2024 को शुरू हुआ। 122 महीने में ब्रिज का काम तेजी से हुआ। 56 पियर में से 41पियर बन चुके हैं, 28 पियर पर गर्डर रखा चुकी है हमारी कोशिश है

लंबाई कम:प्रदेश में नर्मदा नदी, चंबल और दूसरी जगह पर ब्रिज बने हैं फोरलेन ब्रिज सबसे लंबा तवा नदी पर ही बन रहा है शिवपुरी में मड़ीखेड़ा बांध का पुल 2500 मीटर, सनावद बड़वाह में नर्मदा नदी पर बना फोरलेन ब्रिज की लम्बाई 1275 मीटर है मड़ीखेड़ा बांध पर बना है जबकि तवा नदी पर नदी वाला पुल है यह फायदे : पिपरिया, पचमढ़ी के लिए सफर आसान होगा मोहासा औद्योगिक क्षेत्र से रोड कनेक्टिविटी मजबूत होगी फोरलेन तवा ब्रिज 28 स्पान पर 140 गर्डर रखी जा चुकी है 149 करोड़ से लागत 1350मीटर लम्बा और 18 मीटर चौड़ा 56 पियर खड़े किए जाएंगे 41पियर में से 28 पियर पर 140 गर्डर रखी जा चुकी है।

प्रदेश में दूसरे ब्रिज, पर

कम गैस का सिलेंडर दिया,पार्षद की बाइक को टक्कर मारी :शिवपुरी में हॉकर को लोगों ने पकड़ा; थाने में हंगामा

मीडिया ऑडिटर, शिवपुरी (निप्र)। शिवपुरी शहर की तारकेश्वरी कॉलोनी में घरेलू गैस सिलेंडर में कम गैस मिलने पर विवाद हो गया। उपभोक्ता कैलाश सोनी के घर गैस एजेंसी का हॉकर सिलेंडर लेकर पहुंचा था तौल करने पर सिलेंडर में करीब 3 किलोग्राम गैस कम पाई गई जिसके बाद स्थानीय लोगों ने विरोध प्रदर्शन शुरू कर दिया द्वसूचना मिलने पर पार्षद विजय शर्मा भी मौके पर पहुंचे। लोगों ने वाहन में रखे अन्य सिलेंडरों की भी तौल कराने की मांग की। इसी दौरान हॉकर अपना वाहन लेकर निकलने लगा और पार्षद विजय शर्मा की मोटरसाइकिल को टक्कर मारकर मौके से फरार हो गया इसके बाद पार्षद विजय शर्मा और मोहित सोनी ने हॉकर का



पीछा किया। उन्होंने नीलगर चौराहे के पास वाहन को रोक लिया और हॉकर सहित वाहन को देहात थाने ले आए हालांकि, थाने पहुंचने के बाद हॉकर एक बार फिर वाहन लेकर वहां से निकल गया बाद में पुलिस ने गैस एजेंसी से संपर्क किया और वाहन को दोबारा थाने बुलवाया इस दौरान थाने में कुछ देर तक हंगामे की स्थिति बनी रही जिसके बाद मामला शांत हुआ

और वाहन को जाने दिया गया हॉकर ने बताया कि उसे पहले भी एक सिलेंडर को लेकर शिकायत मिली थी वह उस सिलेंडर को उपभोक्ता के घर से बदलकर वापस लाया था हॉकर के अनुसार गलती से वही सिलेंडर कैलाश सोनी के यहां दे दिया गया, जिससे यह स्थिति बनी। फिलहाल, इस पूरे मामले की जांच की मांग की जा रही है।

भीषण गर्मी के बीच आगजनी को लेकर अलर्ट, जिला प्रशासन ने नागरिकों से बरतने को कहा विशेष सावधानी

मीडिया ऑडिटर, एमसीबी (निप्र)। भीषण गर्मी और लगातार बढ़ते तापमान के बीच आगजनी की घटनाओं की आशंका को देखते हुए जिला प्रशासन एवं अग्निशमन विभाग ने नागरिकों से विशेष सतर्कता बरतने की अपील की है। जिला सेनानी नगर सेना एवं जिला अग्निशमन अधिकारी, कोरिया द्वारा जारी जन-जागरूकता संदेश में आम नागरिकों, व्यापारिक प्रतिष्ठानों, कार्यालयों और संस्थानों से आवश्यक अग्नि सुरक्षा उपाय अपनाने का आग्रह किया गया है अग्निशमन विभाग ने बताया है कि ग्रीष्म ऋतु के दौरान अत्यधिक तापमान तथा विद्युत उपकरणों के बढ़ते उपयोग के कारण आग लगने की घटनाओं की संभावना बढ़ जाती है। ऐसे में चरों एवं प्रतिष्ठानों

में विद्युत वायरिंग तथा बिजली उपकरणों की नियमित जांच कराना आवश्यक है। उपयोग में नहीं आने वाले विद्युत उपकरणों को बंद रखें तथा ओवरलोडिंग से बचें, क्योंकि छोटी सी लापरवाही बड़ी दुर्घटना का कारण बन सकती है विभाग ने नागरिकों से रसोईघर में एलपीजी गैस का उपयोग करते समय विशेष सावधानी बरतने की अपील की है। गैस रिसाव की स्थिति में तत्काल संबंधित एजेंसी को सूचना दें तथा सुरक्षा नियमों का पालन करें वहीं व्यापारिक प्रतिष्ठानों कार्यालयों एवं संस्थानों में अग्निशमन यंत्रों की पर्याप्त उपलब्धता सुनिश्चित करने और कर्मचारियों को उनके उपयोग का प्रशिक्षण देने की सलाह दी गई है जिला अग्निशमन अधिकारी ने कहा है कि भवनों के निकास मार्ग

एवं सीढ़ियों को हमेशा अवरोधमुक्त रखा जाए ताकि किसी भी आपतकालीन स्थिति में सुरक्षित निकासी सुनिश्चित हो सके। उन्होंने कहा कि थोड़ी सी सतर्कता और जागरूकता से बड़ी अग्नि दुर्घटनाओं को रोका जा सकता है जिला प्रशासन एवं अग्निशमन विभाग ने नागरिकों से अपील की है कि वे अग्नि सुरक्षा नियमों का पालन करें और किसी भी आपतकालीन स्थिति या आग लगने की घटना की जानकारी तत्काल अग्निशमन सेवा अथवा डायल-112 पर दें, ताकि समय रहते राहत एवं बचाव कार्य प्रारंभ किया जा सके। प्रशासन ने कहा है कि जनसहभागिता और सावधानी ही आगजनी जैसी दुर्घटनाओं से बचाव का सबसे प्रभावी उपाय है।

कोलारस में 376 बोरी अवैध खाद बरामद : बोरियों पर लिखा था ‘ऑर्गेनिक सब्स्टीट्यूट डीएपी’ चालक ट्रक छोड़कर फरार



मीडिया ऑडिटर,शिवपुरी (निप्र)। शिवपुरी जिले के कोलारस कस्बे में प्रशासन ने मां कैला देवी कोल्ड स्टोर परिसर से खाद से भरे एक ट्रक को जब्त किया है कार्रवाई के दौरान ट्रक से 376 बोरियां खाद बरामद हुईं मौके से चालक फरार हो गया जबकि हेल्पर को पकड़ लिया गया खाद की गुणवत्ता और वैधता को लेकर जांच शुरू कर दी गई है मुखबिर से सूचना मिलने पर कोलारस एसडीएम अनूप श्रीवास्तव और तहसीलदार प्रदीप भार्गव प्रशासनिक टीम के साथ मौके पर पहुंचे टीम को देखकर ट्रक चालक फरार हो गया जबकि हेल्पर को पकड़ लिया गया।

से भरा था, जिससे संभावना है कि कुछ खाद पहले कहीं उतारी जा चुकी थी सूचना पर खाद विभाग के अधिकारी भी मौके पर पहुंचे इसके बाद ट्रक को कोलारस थाने लाया गया जहां एफआईआर दर्ज करने की प्रक्रिया शुरू की गई बोरियों पर

लिखा था ऑर्गेनिक सब्स्टीट्यूट डीएपी ट्रक में रखी बोरियों पर ऑर्गेनिक सब्स्टीट्यूट डीएपी लिखा हुआ है अधिकारियों को संदेह है कि यह डीएपी की वैकल्पिक किस्म हो सकती है या इसमें मिलावट की संभावना भी हो सकती है खाद के नमूने लेकर जांच के लिए भेज दिए गए हैं एसडीएम अनूप श्रीवास्तव ने बताया कि सूचना के आधार पर ट्रक को जब्त किया गया है मौके पर ट्रक और उसमें भरी खाद की किसी भी व्यक्ति ने जिम्मेदारी नहीं ली ट्रक और खाद को पुलिस के सुपुर्द कर दिया गया है मामले की आगे की जांच पुलिस और खाद विभाग संयुक्त रूप से कर रहे हैं।

महिला उत्पीड़न मामलों की सुनवाई 24 जून को, राज्य महिला आयोग सख्त

मीडिया ऑडिटर, एमसीबी (निप्र)। महिला उत्पीड़न से जुड़े लंबित मामलों के त्वरित और प्रभावी निराकरण के लिए छत्तीसगढ़ राज्य महिला आयोग ने मनेन्द्रगढ़-चिरमिरी-भरतपुर और कोरिया जिलों के प्रकरणों की संयुक्त सुनवाई 24 जून 2026 को आयोजित करने का निर्णय लिया है आयोग के पुलिस अधीक्षकों को आधिकारिक पत्र जारी कर आवश्यक निर्देश दिए गए हैं सुनवाई जनपद पंचायत मनेन्द्रगढ़-चिरमिरी-भरतपुर के अमृत सभाकक्ष में प्रातः 11 बजे से होगी। इसमें महिला उत्पीड़न से जुड़े कुल 09 लंबित मामलों की सुनवाई की जाएगी। गंभीर और संवेदनशील मामलों के महेनजर आयोग की अध्यक्ष डॉ. किरणमयी नायक और सदस्य

प्रियम्बदा सिंह जूदेव की गठित न्यायपीठ सुनवाई करेंगी। पुलिस अधीक्षकों को निर्देशित किया गया है कि वे सभी आवेदिकाओं और अनावेदकों को नोटिस तामील कराएं और इसकी पावती आयोग को शीघ्र उपलब्ध कराएं ताकि सुनवाई में सभी पक्ष उपस्थित रहें सुनवाई के दौरान कानून-व्यवस्था और सुरक्षा सुनिश्चित करने के लिए एक जिम्मेदार अधिकारी, एक पुरुष और एक महिला आरक्षक इधुटी पर रहेंगे छत्तीसगढ़ राज्य महिला आयोग अधिनियम की धारा 10(3) के तहत यह कदम उठाया गया है जिससे पीड़ित महिलाओं को स्थानीय स्तर पर त्वरित न्याय मिल सके। यह पहल महिला अधिकारों की सुरक्षा और संवेदनशील एवं प्रभावी हस्तक्षेप की दिशा में महत्वपूर्ण मानी जा रही है।

मीडिया ऑडिटर, एमसीबी (निप्र)। जैविक खेती मिशन योजना के अंतर्गत ‘खेत बचाओ अभियान’ के तहत एक दिवसीय जिला स्तरीय जागरूकता एवं कृषक सम्मेलन का आयोजन किया गया। सम्मेलन में जिले भर से लगभग 300 किसानों ने भाग लेकर जैविक एवं प्राकृतिक खेती, उन्नत कृषि तकनीकों तथा मुदा संरक्षण से जुड़ी महत्वपूर्ण जानकारी प्राप्त की। कार्यक्रम में कृषि विशेषज्ञों, वैज्ञानिकों, जनप्रतिनिधियों एवं कृषि विभाग के अधिकारियों ने किसानों को खेती की बदलती चुनौतियों और उनके समाधान से अवगत कराया कार्यक्रम के मुख्य अतिथि



प्रदेश के स्वास्थ्य मंत्री श्याम बिहारी जायसवाल थे। उन्होंने किसानों को संबोधित करते हुए कहा कि वर्तमान समय में अंधाधुंध रासायनिक

उर्वरकों और कीटनाशकों के उपयोग से मिट्टी की उर्वरा शक्ति लगातार कम हो रही है, जिसका असर फसलों की गुणवत्ता के साथ-साथ

लोगों के स्वास्थ्य पर भी पड़ रहा है उन्होंने किसानों से आह्वान किया कि वे रासायनिक खेती पर निर्भरता कम करते हुए जैविक और प्राकृतिक

खेती की ओर अग्रसर हों। उन्होंने कहा कि जैविक खेती केवल खेती की पद्धति नहीं, बल्कि आने वाली पीढ़ियों के स्वास्थ्य, पर्यावरण संरक्षण और किसानों की आर्थिक समृद्धि का आधार है स्वास्थ्य मंत्री ने कहा कि प्रधानमंत्री नरेन्द्र मोदी और मुख्यमंत्री विष्णुदेव साय के नेतृत्व में किसानों को आत्मनिर्भर बनाने तथा टिकाऊ कृषि को बढ़ावा देने के लिए अनेक योजनाएं संचालित की जा रही हैं उन्होंने किसानों से इन योजनाओं का अधिकतम लाभ उठाने तथा प्राकृतिक संसाधनों के संरक्षण के साथ खेती करने का आग्रह किया कार्यक्रम में सहायक संचालक कृषि

जयंत कुमार पैकड़ा ने जैविक खेती मिशन योजना की विस्तृत जानकारी देते हुए इसके उद्देश्यों लाभों एवं क्रियाव्यवस्था प्रक्रिया पर प्रकाश डाला वरिष्ठ कृषि विकास अधिकारी नीरज कुमार जायसवाल ने रासायनिक उर्वरकों के दुष्प्रभाव तथा उनके जैविक विकल्पों के बारे में विस्तार से जानकारी दी उद्यानिकी महाविद्यालय चिरमिरी से आए वैज्ञानिक सुजीत कुमार राय एवं शुभम कुमार ठक्कर ने किसानों को आधुनिक एवं वैज्ञानिक कृषि तकनीकों, उन्नत फसल प्रबंधन, मुदा स्वास्थ्य संरक्षण तथा उत्पादन बढ़ाने के प्रभावी उपायों की जानकारी प्रदान की।

रायसेन में NH-45 पर धान से भरे ट्रक में आग 10 फीट ऊंची उठी लपटें, बाल-बाल बची जान, हाईवे पर लगा जाम

मीडिया ऑडीटर,रायसेन (निप्र)। रायसेन जिले के बाड़ी थाना क्षेत्र अंतर्गत नेशनल हाईवे-45 पर नागिन मोड़ के पास मंगलवार रात एक धान से भरे ट्रक में अचानक भीषण आग लग गई। आग इतनी भयानक थी कि देखते ही देखते उसने पूरे ट्रक को अपनी चपेट में ले लिया, जिससे मौके पर अफरा-तफरी का माहौल बन गया। प्रत्यक्षदर्शियों के अनुसार, धान लदा होने के कारण आग ने तेजी से जोर पकड़ लिया। करीब 10 मिनट तक आग की 10 फीट ऊंची लपटें दूर से ही दिखाई दे रही थीं। स्थानीय लोगों ने पहले अपने स्तर पर पानी डालकर आग बुझाने की कोशिश की, लेकिन आग बेकाबू हो चुकी थी।

फायर ब्रिगेड ने पाया काबू, शार्ट सर्किट की आशंका: सूचना मिलते ही बाड़ी पुलिस और फायर ब्रिगेड की टीम तत्काल मौके पर पहुंची और कड़ी मशक्कत के बाद आग पर काबू पाया। हालांकि, तब तक ट्रक और उसमें भरा धान पूरी तरह जलकर खाक हो चुका था। गनीमत यह रही कि इस भयानक हादसे में किसी प्रकार की जनहानि नहीं हुई। पुलिस के अनुसार, आग लगने का प्रारंभिक कारण शॉर्ट सर्किट माना जा रहा है।

हाईवे पर लगा लंबा जाम, पुलिस ने बहाल कराया यातायात: धू-धू कर जलते ट्रक के कारण सुरुखा की दुर्घि से हाईवे पर यातायात को कुछ समय के लिए रोक दिया गया था, जिससे सड़क के दोनों ओर वाहनों की लंबी कतारें लग गईं। आग पूरी तरह बुझने के बाद पुलिस ने जले हुए ट्रक को सड़क के किनारे करवाया और आवागमन को फिर से सुचारु कराया। पुलिस अब इस पूरे मामले की विस्तृत जांच कर रही है।

मंदसौर में महु-नीमघ हाईवे पर बाइक डिवाइडर से टकराई महिला की मौत, पति गंभीर घायल, मजदूरी कर घर लौट रहा था दंपती

मीडिया ऑडीटर,मंदसौर (निप्र)। मंदसौर जिले के पिपलियामंडी स्थित महु-नीमघ हाईवे पर मंगलवार को सड़क हादसे में महिला की मौत हो गई, जबकि उसका पति गंभीर रूप से घायल हो गया। दोनों जावद क्षेत्र से मजदूरी कर अपने गांव लौट रहे थे। **बाइक डिवाइडर से टकराई:** जानकारी के अनुसार, झाठावा जिले की पेटलावद तहसील के भूराली निवासी रामसिंह (लगभग 35 वर्ष) अपनी पत्नी के साथ मोटरसाइकिल से घर लौट रहे थे। इसी दौरान पिपलियामंडी के पास महु-नीमघ हाईवे पर उनकी बाइक अनियंत्रित होकर डिवाइडर से टकरा गई। हादसे में रामसिंह की पत्नी की मौके पर ही मौत हो गई। सूचना मिलते ही स्थानीय लोग मौके पर पहुंचे और घायल रामसिंह को एम्बुलेंस से अस्पताल पहुंचाया।

जिला अस्पताल रेफर किया: पिपलियामंडी में प्राथमिक उपचार के बाद उसकी गंभीर हालत को देखते हुए उसे मंदसौर जिला अस्पताल रेफर किया गया। जिला अस्पताल में जांच के दौरान उसके शरीर और चेहरे पर गंभीर चोटें पाई गईं। ठेड़ी का निचला हिस्सा भी बुरी तरह क्षतिग्रस्त हो गया था। फिलहाल रामसिंह का इलाज जारी है और उसकी हालत नाजुक बनी हुई है।

खंड मुख्यालयों पर तीन दिवसीय लोक कल्याण शिविरों की तिथियां घोषित

मीडिया ऑडीटर,विदिशा (निप्र)। आम नागरिकों की मूलभूत व्यक्तिगत तथा सार्वजनिक समस्याओं के त्वरित निराकरण के उद्देश्य से जिले के सभी विकासखंड मुख्यालयों पर तीन दिवसीय लोक कल्याण शिविरों का आयोजन किया जाएगा। इन शिविरों में विभिन्न विभागों के अधिकारी उपस्थित रहकर नागरिकों की शिकायतों, आवेदनों तथा जनहित से जुड़े मामलों का मौके पर समाधान सुनिश्चित करेंगे। कलेक्टर अंशुल गुप्ता की अध्यक्षता में आयोजित लॉन्च आवेदनों की समीक्षा बैठक में जिला पंचायत के मुख्य कार्यपालन अधिकारी ओ.पी. सनेोडिया ने लोक कल्याण शिविरों के आयोजन की विस्तृत जानकारी दी। उन्होंने बताया कि शिविर प्रतिदिन प्रातः 10 बजे से सायं 6 बजे तक संचालित किए जाएंगे। इन शिविरों का मुख्य उद्देश्य आमजन को एक ही स्थान पर विभिन्न विभागों की सेवाएं उपलब्ध कराना तथा उनकी समस्याओं का समयबद्ध निराकरण करना है। बैठक में बताया गया कि शिविरों के दौरान राजस्व, पंचायत एवं ग्रामीण विकास, लोक स्वास्थ्य यांत्रिकी, विद्युत, कृषि, सामाजिक न्याय, महिला एवं बाल विकास, खाद्य, स्वास्थ्य, शिक्षा सहित अन्य विभागों से संबंधित आवेदनों पर सुनवाई कर आवश्यक कार्रवाई की जाएगी। साथ ही लॉबित प्रकरणों के निराकरण, पात्र हितग्राहियों को योजनाओं का लाभ दिलाने तथा जनहित के कार्यों में आ रही बाधाओं को दूर करने के लिए विशेष प्रयास किए जाएंगे।

शिविरों की निर्धारित तिथियां कुरुवाई, सिरोंज एवं ग्यारसपुर विकासखंड - 12 से 14 जून तक स्थानीय आजीविका भवन में। लटेरी विकासखंड - 13 से 15 जून तक सब्जी मंडी परिसर में। नटेरन विकासखंड - जनपद पंचायत सभाभार में 15 से 18 जून तक। बासौदा विकासखंड - मानस भवन में 16 से 18 जून तक। विदिशा विकासखंड - रविन्द्रनाथ टैगोर सांस्कृतिक भवन ऑडिटोरियम में 16 से 18 जून तक। बैठक में लोक कल्याण शिविरों की मंशा, उद्देश्य तथा विभागावार संपादित किए जाने वाले कार्यों की विस्तृत जानकारी भी साझा की गई।

नर्मदापुरम में कार से 16 पेटी अंग्रेजी शराब जब्त

मीडिया ऑडीटर,नर्मदापुरम (निप्र)। नर्मदापुरम में नर्मदा नदी के प्रतिबंधित क्षेत्र में शराब की तस्करी का मामला सामने आया है। कोतवाली पुलिस ने मंगलवार रात बीटीआई नर्मदा मंदिर रोड पर कार्रवाई करते हुए एक कार से 16 पेटी अंग्रेजी शराब बरामद की है। पुलिस ने शराब के साथ एक युवक को गिरफ्तार किया है। आरोपी ने पूछताछ में बताया कि वह भोपाल से शराब लेकर नर्मदापुरम बेचने के लिए आया था। पुलिस ने शराब के साथ कार भी जब्त कर ली है।

मुखबिर की सूचना पर की कार्रवाई: कोतवाली थाना पुलिस को मंगलवार रात मुखबिर से सूचना मिली थी कि एक संफंद रंग की स्विफ्ट डिजायर कार क्रमांक MP 04 ZS 8355 में एक व्यक्ति अवैध शराब लेकर बीटीआई नर्मदा मंदिर क्षेत्र की ओर आ रहा है। सूचना मिलते ही पुलिस टीम सक्रिय हुई और बताए गए स्थान पर पहुंचकर वाहन की घेराबंदी की।

कार रोककर ली तलाशी: पुलिस टीम ने संदिग्ध कार को रोककर उसकी तलाशी ली। तलाशी के दौरान कार की

भोपाल से 70 हजार की शराब लेकर पहुंचे तस्कर को पुलिस ने पकड़



डिक्की में बड़ी मात्रा में अंग्रेजी शराब रखी मिली। पुलिस को कार से 10 पेटी ऑफिसर्स च्वाइस अंग्रेजी शराब और 6 पेटी गोआ बांड की अंग्रेजी शराब (180 एमएल) बरामद हुई। कुल 16 पेटी शराब की अनुमानित कीमत करीब 70 हजार रुपए बताई गई है।

आरोपी को मौके से किया गिरफ्तार: कार चला रहे युवक की

पहचान गणेश सिंह रघुवंशी के रूप में हुई। वह मूल रूप से पटेल नगर, शहडोल का निवासी है और वर्तमान में भोपाल के कौशल्या नगर, अवधपुरी क्षेत्र में रह रहा था। पुलिस ने आरोपी को मौके से गिरफ्तार कर उसके खिलाफ आबकारी अधिनियम के तहत कार्रवाई शुरू कर दी है।

भोपाल से बेचने के लिए लाई गई

स्विफ्ट डिजायर से 3 लाख की 20 पेटी शराब जब्त

मीडिया ऑडीटर,छतरपुर (निप्र)। छतरपुर जिले में अवैध शराब तस्करी के खिलाफ चलाए जा रहे अभियान के तहत ईशानगर पुलिस ने बड़ी कार्रवाई की है। पुलिस ने 180 लीटर अवैध शराब से भरी एक कार जब्त की और मौके से एक आरोपी को गिरफ्तार किया। मामले में एक अन्य फरार आरोपी की तलाश जारी है। पुलिस अधीक्षक रजत सकलेचा के निर्देश पर जिलेभर में अवैध मादक पदार्थों के संग्रह, विक्रय और परिवहन के खिलाफ लगातार अभियान चलाया जा रहा है। इसी क्रम में थाना ईशानगर पुलिस को अवैध शराब तस्करी की सूचना मिली थी। सूचना के आधार पर पुलिस टीम ने पहाड़गांव तिराहा के पास नौगांव रोड पर घेराबंदी की। नौगांव की ओर से आ रही एक सफ़िद स्विफ्ट डिजायर कार को रोका गया। तलाशी लेने पर कार के अंदर से 20



पेटी अवैध शराब बरामद हुई, जिसकी कुल मात्रा 180 लीटर है। पुलिस ने शराब के साथ तस्करी में इस्तेमाल की गई स्विफ्ट डिजायर कार को भी जब्त कर लिया। जब्त शराब और वाहन की कुल कीमत लगभग 3 लाख रुपये

आंकी गई है। कार्रवाई के दौरान पुलिस ने आरोपी राहुल राजा परमार, पिता अनंत पाल सिंह परमार, निवासी ग्राम कांठी, थाना गुलमंज, जिला छतरपुर को गिरफ्तार किया। उसके खिलाफ थाना ईशानगर में आबकारी अधिनियम

के तहत मामला दर्ज किया गया है। पुलिस अधिकारियों के अनुसार, राहुल राजा परमार पहले भी अवैध शराब से जुड़े मामलों में शामिल रहा है। पूछताछ के दौरान पुलिस को शराब के स्रोत और तस्करी नेटवर्क से संबंधित महत्वपूर्ण जानकारी मिली है, जिसके आधार पर आगे की कार्रवाई की जा रही है। आरोपी को न्यायालय में पेश किया जा रहा है, जबकि मामले में फरार अन्य आरोपी की तलाश जारी है। पुलिस पूरे नेटवर्क की जांच कर रही है ताकि अवैध शराब कारोबार में शामिल अन्य लोगों तक भी पहुंचा जा सके। इस कार्रवाई में अतिरिक्त पुलिस अधीक्षक आदित्य पट्टेल और एसडीओपी बिजावर अजय रिठौरिया के मार्गदर्शन में थाना प्रभारी उपनिरीक्षक मनोज गोयल सहित पुलिस टीम के अन्य अधिकारियों और कर्मचारियों की महत्वपूर्ण भूमिका रही।

जुआ फड़ पर पुलिस की दबिश, 9 जुआरी पकड़ाए

स्ट्रीट लाइट की रोशनी में ताश के पत्तों से लगा रहे थे हार-जीत का दाव

मीडिया ऑडीटर,सागर (निप्र)। सागर में मोतीनगर थाना पुलिस ने जुआ के खिलाफ बड़ी कार्रवाई करते हुए एक जुआ फड़ पर दबिश दी और मौके से 9 जुआरियों को गिरफ्तार किया। आरोपियों के कब्जे से नकद 17 हजार 900 रुपए और ताश की चार गड्डियां बरामद की गई हैं। सभी आरोपियों के खिलाफ जुआ एक्ट के तहत मामला दर्ज कर जांच शुरू कर दी गई है।

मुखबिर की सूचना पर बनी कार्रवाई की योजना: पुलिस के अनुसार मंगलवार को मुखबिर से सूचना मिली थी कि मरघटा के पास स्थित स्वीपर कॉलोनी, भगतसिंह वाई क्षेत्र में कुछ लोग जुआ खेल रहे हैं और हार-जीत पर रुपए का दांव लगाकर जुआ खेल रहे थे। इसके बाद पुलिस ने चारों ओर से घेराबंदी कर जुआ फड़ पर दबिश दी।

पुलिस को देखकर मची भगदड़: अचानक पुलिस की कार्रवाई होते ही मौके पर मौजूद



चल रहा था जुआ: पुलिस टीम जब बताए गए स्थान पर पहुंची तो देखा कि कुछ लोग स्ट्रीट लाइट की रोशनी में बैठकर ताश के पत्तों पर रुपए का दांव लगाकर जुआ खेल रहे थे।

इसके बाद पुलिस ने चारों ओर से घेराबंदी कर जुआ फड़ पर दबिश दी।

पुलिस को देखकर मची भगदड़: अचानक पुलिस की कार्रवाई होते ही मौके पर मौजूद

लोगों में भगदड़ मच गई। कई लोगों ने भागने का प्रयास किया, लेकिन पुलिस टीम ने तत्परता दिखाते हुए 9 लोगों को मौके से पकड़ लिया। इसके बाद सभी आरोपियों को हिरासत में लेकर थाने लाया गया।

नकदी और ताश की गड्डियां बरामद: तलाशी के दौरान पुलिस ने आरोपियों के कब्जे से कुल 17 हजार 900 रुपए नकद और ताश के चार पैकेट बरामद किए।

बरामद सामग्री को जब्त कर पंचनामा तैयार किया गया और आगे की कार्रवाई शुरू की गई। पुलिस ने कार्रवाई के दौरान विपिन साहू निवासी मछरयाई, शहबाज अली निवासी लाजपतपुरा, उमेश कोष्टी निवासी सुबेदार वाई, प्रदीप यादव निवासी कृष्णगंज वाई, संदीप रजक निवासी शनिचौर, सोमेश ठाकुर निवासी सिरोंजा, राकेश गुप्ता निवासी दुर्गानगर, प्रिंस चौबे निवासी रिमझिरिया तथा संस्कार दुबे निवासी शिवाजी वाई को गिरफ्तार किया।

जुआ एक्ट के तहत मामला दर्ज: मोतीनगर थाना प्रभारी जसवंत सिंह ने बताया कि सूचना के आधार पर कार्रवाई करते हुए 9 लोगों को जुआ खेलते हुए पकड़ लिया है। आरोपियों के कब्जे से नकदी और ताश के पते बरामद किए गए हैं। सभी के खिलाफ जुआ एक्ट के तहत मामला दर्ज कर आगे की जांच की जा रही है।

जिला पंचायत सीईओ ने की जनकल्याण शिविरों की तैयारियों की समीक्षा

अधिक से अधिक हितग्राहियों को लाभान्वित करने के लिए निर्देश

मीडिया ऑडीटर,सीहोर (निप्र)। जिला पंचायत सीईओ सर्जना यादव ने बैठक आयोजित कर जनकल्याण अभियान के अंतर्गत जिले में 12, 15 और 16 जून को आयोजित होने वाले तीन दिवसीय जनकल्याण शिविरों की तैयारियों की समीक्षा की। बैठक में शिविरों के सफल संचालन, विभागीय समन्वय तथा पात्र हितग्राहियों तक शासन की योजनाओं का लाभ पहुंचाने के संबंध में विस्तार से चर्चा की गई और आवश्यक दिशा निर्देश दिए गए। सीईओ यादव ने अधिकारियों को निर्देश दिए कि जनकल्याण शिविरों में अधिक से अधिक पात्र हितग्राहियों को शासन की योजनाओं से लाभान्वित किया जाए तथा



योजनाओं के प्रति आमजन को जागरूक करने के लिए प्रभावी प्रचार-प्रसार भी सुनिश्चित किया जाए। बैठक में शिविरों के स्थान निर्धारण, विभागवार व्यवस्थाओं, सूचना एवं सहायता केंद्रों की स्थापना तथा प्राप्त होने वाले आवेदनों के त्वरित निराकरण

सहित विभिन्न व्यवस्थाओं की समीक्षा की गई। सीईओ यादव ने सभी विभागों को आपसी समन्वय के साथ कार्य करते हुए शिविरों को जनहितकारी एवं परिणाममूलक बनाने के निर्देश दिए। बैठक में विभिन्न विभागों के अधिकारी उपस्थित रहे।

12 जून से शुरू होगी वलसाड-लालकुआं के बीच स्पेशल ट्रेन

रतलाम में रहेगा स्टॉपेज; छुट्टियों में मथुरा जाने वाले यात्रियों को मिलेगी सुविधा

मीडिया ऑडीटर,रतलाम, (निप्र)। समर वेक्शन के दौरान यात्रियों की बढ़ती भीड़ को देखते हुए रेलवे ने वलसाड और लालकुआं के बीच विशेष ट्रेन चलाने का निर्णय लिया है। यह साप्ताहिक स्पेशल ट्रेन 12 जून से 10 जुलाई 2026 तक संचालित की जाएगी। ट्रेन का रतलाम जंक्शन पर भी ठहराव रहेगा, जिससे रतलाम और आसपास के यात्रियों को अतिरिक्त यात्रा सुविधा मिल सकेगी।

यात्रियों की सुविधा के लिए विशेष ट्रेन: रतलाम रेल मंडल के जनसंपर्क अधिकारी मुकेश कुमार पांडेय ने बताया कि गर्मी की छुट्टियों के दौरान ट्रेनों में बढ़ती भीड़ को देखते हुए रेलवे प्रशासन ने यह विशेष ट्रेन चलाने का फैसला लिया है। इससे यात्रियों को आरक्षण और यात्रा में राहत मिलने की उम्मीद है।

वलसाड से प्रत्येक शुक्रवार को चलेगी ट्रेन: ट्रेन संख्या 05343 वलसाड-लालकुआं स्पेशल 12 जून से 10 जुलाई 2026 तक प्रत्येक शुक्रवार को वलसाड से दोपहर 3:25 बजे रवाना होगी। यह ट्रेन रात



10:45 बजे रतलाम जंक्शन पहुंचेगी और 10 मिनट के ठहराव के बाद रात 10:55 बजे आगे के लिए रवाना होगी। ट्रेन अगले दिन शाम 5:45 बजे लालकुआं पहुंचेगी।

लालकुआं से प्रत्येक गुरुवार को होगी वापसी: ट्रेन संख्या 05344 लालकुआं-वलसाड स्पेशल 11 जून से 9 जुलाई 2026 तक प्रत्येक गुरुवार को सुबह 9 बजे लालकुआं से रवाना होगी। यह ट्रेन

अगले दिन तड़के 3:50 बजे रतलाम जंक्शन पहुंचेगी और 4 बजे यहां से आगे रवाना होगी। ट्रेन दोपहर 12 बजे वलसाड

पहुंचेगी।

इन प्रमुख स्टेशनों पर रहेगा ठहराव: यह विशेष ट्रेन दोनों दिशाओं में सूरत, छयापुरी, रतलाम, कोटा, सर्वाई माधोपुर, भरतपुर, मथुरा, मथुरा कैंट, कासमंज, बदरूं और बरेली सिटी सहित कई महत्वपूर्ण स्टेशनों पर रुकेगी।

इससे गुजरात, राजस्थान, मध्यप्रदेश और उत्तराखंड के यात्रियों को सीधा रेल संपर्क मिलेगा।

सभी प्रमुख श्रेणियों के कोच उपलब्ध: रेलवे द्वारा संचालित इस स्पेशल ट्रेन में यात्रियों की जरूरतों को ध्यान में रखते हुए विभिन्न श्रेणियों के कोच लगाए जाएंगे। ट्रेन में एसी 2 टियर, एसी 3 टियर, एसी 3-टियर इकोनॉमि, स्लीपर क्लास और जनरल सेकेंड क्लास कोच उपलब्ध रहेंगे।

रतलाम के यात्रियों को मिलेगा लाभ

रतलाम जंक्शन पर ठहराव होने से जिले और आसपास के क्षेत्रों के यात्रियों को सीधे इस ट्रेन का लाभ मिलेगा। रेलवे का मानना है कि छुट्टियों के दौरान लंबी दूरी की यात्रा करने वाले यात्रियों के लिए यह विशेष ट्रेन एक अतिरिक्त और सुविधाजनक विकल्प साबित होगी।



धोनी को इस कारण नहीं मिल पाया टी20 में सर्वश्रेष्ठ खिलाड़ी अवार्ड

बल्लेबाज और मैच फिनिशर के तौर पर उभरे। उन्होंने भारतीय टीम की ओर से कुल 538 अंतरराष्ट्रीय मैचों में 44.96 के बेहतरीन औसत से 17,266 रन बनाए। इसमें 16 शतक और 108 अर्धशतक शामिल हैं। 98 टी20 अंतरराष्ट्रीय मैचों के अपने करियर में धोनी ने 37.60 की औसत और 126.13 के स्ट्राइक रेट से 1,617 रन बनाए। इस दौरान कई बार उन्होंने अपनी बल्लेबाजी से भारतीय टीम को कठिन हालातों से निकार जीत दिलाया हालांकि इसके बाद भी उन्हें एक बार भी सर्वश्रेष्ठ खिलाड़ी का अवार्ड नहीं मिला। इसके पीछे का सबसे बड़ा कारण ये है कि टी20 क्रिकेट में धोनी अधिकतर नंबर 5, 6 या 7 पर बल्लेबाजी करने आते थे, जहां उन्हें आमतौर पर 10 से 15 गेंदें ही खेलने को मिलती थीं। ऐसी स्थिति में भले ही धोनी ने कई बार छोटी, तेज और मैच विजेता पारियां खेलीं हैं पर सर्वश्रेष्ठ खिलाड़ी का अवार्ड आमतौर पर ऊपरी क्रम के बल्लेबाजों या गेंदबाजों के पास चला जाता है। वहीं सबसे बड़ा कारण ये रहा है कि धोनी ने हमेशा ही अपनी व्यक्तिगत उपलब्धियों की जगह पर टीम की जीत को महत्व दिया है। इसी कारण कई अवसरों पर उन्होंने अपनी जगह युवा बल्लेबाजों को खेलने के लिए ऊपरी क्रम में भेजा है। इससे धोनी ने साबित किया है कि एक कप्तान के तौर पर उनके लिए टीम को खिताबी जीत दिलाना व्यक्तिगत उपलब्धियों से अधिक आगे है ।

अवॉर्ड भले ही उन्हें नहीं मिला पर एकदिवसीय और टेस्ट प्रारूप में उन्हें कई बार सर्वश्रेष्ठ खिलाड़ी का पुरस्कार मिला है। एकदिवसीय क्रिकेट में धोनी को रिकॉर्ड 21 बार जबकि टेस्ट क्रिकेट में दो बार सर्वश्रेष्ठ खिलाड़ी का अवार्ड मिला है। उन्होंने इसके अलावा इंडियन प्रीमियर लीग (आईपीएल) में चेन्नई सुपर किंग्स (सीएसके) को पांच बार खिताबी जीत दिलाने के दौरान धोनी को कई बार अवार्ड मिला है।

मुम्बई एजेंसी। भारतीय क्रिकेट टीम के पूर्व कप्तान महेंद्र सिंह धोनी के नाम कई रिकार्ड हैं। धोनी की कप्तानी में ही भारतीय टीम ने पहला टी20 खिताब जीत था। उनके नाम अंतरराष्ट्रीय क्रिकेट में 17,000 से अधिक रन है पर प्रशंसकों को ये जानकर हैरानी होगी कि इसके बाद भी धोनी को अपने करियर के दौरान टी20 प्रारूप में एक बार भी मैच के सर्वश्रेष्ठ खिलाड़ी का अवार्ड नहीं मिला। इसका कारण ये रहा कि धोनी ने हमेशा ही टीम की जीत को निजी उपलब्धियों से अधिक महत्व दिया और उसी अनुसार फैसले लिए। साल 2004 में अंतरराष्ट्रीय क्रिकेट में पदार्पण के बाद धोनी ने पीछे मुड़कर नहीं देखा और वह सबसे अच्छे विकेटकीपर



फीफा विश्वकप से इन खिलाड़ियों को भी मिल सकती है नई पहचान

सेन डियागो एजेंसी। अमेरिका कनाडा और मैक्सिको में गुरुवार से शुरू हो रहे फीफा विश्वकप फुटबॉल टूर्नामेंट में लियोनल मेसी, क्रिस्टियानो रोनाल्डो और कैलियन एम्बापे जैसे खिलाड़ियों के बीच ही ये पांच उभरते फुटबॉलर भी स्टार खिलाड़ी के तौर पर विश्व पटल पर अपनी पहचान बना सकते हैं। ऐसे में विश्वकप में किये प्रदर्शन के आधार पर इन खिलाड़ियों को दुनिया भर में पहचान मिलने के साथ ही इनकी ब्रांड वैल्यू में भी बदलाव आ सकता है।

एड्रिक (ब्राजील, उम्र 19) : एड्रिक ब्राजील के उभरते स्टार फुटबॉलर हैं। विश्व कप उन्हें दक्षिण अमेरिका से बाहर भी घर-घर में पहचाना जाने वाला नाम बनने का मौका देता है।

लैमिन यमल (स्पेन, उम्र 18) : यम स्पेनिश फुटबॉल के प्रतिभाशाली सितारों में से एक हैं। एक शानदार विश्व कप उन्हें 'बैलन डी 'ओर की चर्चा में तेजी से आगे ला सकता है। इतने

कम उम्र के खिलाड़ी के लिए यह किसी बड़ी उपलब्धि से कम नहीं है।

वारेन जायर-एमरी (फ्रांस, उम्र 20) : फ्रांस का अगला मिडफील्ड लीडर, जो ऐसे टूर्नामेंट में आ रहा है जहां जगह बनाने के लिए मुकाबला पहले से कहीं ज्यादा कठि है।

फ्रेको मास्टटुओनो (अर्जेंटीना, उम्र 18) : फ्रेकोटूर्नामेंट के सबसे युवा खिलाड़ियों में से एक और अर्जेंटीना के सबसे प्रतिभाशाली खिलाड़ियों में शामिल हैं।

सैटियागो जिमेनेज (मेक्सिको, उम्र 25) : सैटियागो मेजबान देश मेक्सिको की टीम की कप्तानी संभाल रहे हैं, और इस विश्वकप से उनके पास मैक्सिकन फुटबॉल का सितारा बनने का अवसर है। इसका कारण वही कि विश्व में कुछ ही सप्ताफ के अच्छे प्रदर्शन से फुटबॉल खिलाड़ियों का करियर बदल जाता है। ऐसे में इस फीफा विश्वप से 2026 इनके पास भी बेहतर प्रदर्शन कर स्टार बनने का अवसर है।

महिला टी20 विश्व कप: ये 5 गेंदबाज कर सकती हैं दमदार प्रदर्शन

नई दिल्ली एजेंसी। महिला टी20 विश्व कप के 10वें संस्करण का आगाज 12 जून से होने जा रहा है। टूर्नामेंट का पहला मुकाबला मेजबान इंग्लैंड और श्रीलंका के बीच खेला जाना है। आइए आपको उन पांच गेंदबाजों के नाम बताते हैं, जो इस मेगा इवेंट में अपनी टीम के लिए ट्रंप कार्ड साबित हो सकती हैं। एनाबेल सदरलैंड: भले ही सरदलैंड को ऑस्ट्रेलिया की ओर से ज्यादा कामयाबी टेस्ट और वनडे फॉर्मेट में मिली हो, लेकिन वह क्रिकेट के सबसे छोटे फॉर्मेट में भी कारगर साबित हुई है। सरदलैंड का प्रदर्शन पिछले टी20 विश्व कप में कमाल का रहा था। उन्होंने टूर्नामेंट में 15 विकेट चटकाए थे और वह ऑस्ट्रेलिया की ओर से सर्वाधिक विकेट लेने वाली गेंदबाज रही थीं। 26 वर्षीय तेज गेंदबाज ऑस्ट्रेलिया की तरफ से खेले 85



टी20 मुकाबलों में 53 विकेट निकाल चुकी हैं, जबकि वह बल्ले से भी

डीन अपनी घूमती गेंदों से बल्लेबाजों को ख़ासा तंग कर सकती हैं। डीन इंग्लैंड की ओर से खेले 51 टी20 मुकाबलों में 67 विकेट निकाल चुकी हैं। इस दौरान उनका इकोनॉमी 6.90 का रहा है। विकेट निकालने के साथ-साथ डीन रॉन पर अंकुश लगाने के लिए भी जानी जाती हैं। यही वजह है कि इस विश्व कप में उनका प्रदर्शन इंग्लैंड के लिए काफी मायने रखेगा। दीप्ति शर्मा: भारतीय गेंदबाज दीप्ति शर्मा बड़े मुकाबलों की खिलाड़ी हैं और अहम मैचों में वह दमदार प्रदर्शन करने की काबिलियत रखती हैं। 144 टी20 मुकाबलों के अपने करियर में वह 64 विकेट निकाल चुकी हैं। दीप्ति बीच के ओवरों में साझेदारी तोड़ने का हुनर बखूबी जानती हैं। दीप्ति अपनी गेंदबाजी से किसी भी मैच का रुख पलटने का दमखम रखती हैं।

अहम योगदान दे सकती हैं। चालीं डीन: इंग्लैंड की स्पिन गेंदबाज चालीं

अभिमान्यु मिथुन हैं: भारतीय घरेलू क्रिकेट के अद्वितीय रिकॉर्डधारी

मुम्बई एजेंसी। क्रिकेटर अभिमान्यु मिथुन के नाम घरेलू क्रिकेट में उनके नाम एक ऐसा अद्वितीय रिकॉर्ड दर्ज है, जो किसी अन्य भारतीय खिलाड़ी के पास नहीं है। वह घरेलू क्रिकेट के तीनों प्रमुख प्रारूपों - रणजी ट्रॉफी, विजय हजारे ट्रॉफी और सैयद मुश्ताक अली ट्रॉफी में हैट्रिक लगाने वाले एकमात्र भारतीय गेंदबाज हैं। मिथुन ने अपनी तेज गेंदबाजी से विभिन्न टीमों के खिलाफ यह कमाल किया है। रणजी ट्रॉफी में उन्होंने उत्तर प्रदेश के विरुद्ध, विजय हजारे ट्रॉफी में तमिलनाडु के खिलाफ और सैयद मुश्ताक अली ट्रॉफी में हरियाणा के सामने यह उपलब्धि हासिल की। यह दर्शाता है कि उनकी निरंतरता और विकेट लेने की क्षमता विभिन्न प्रारूपों में कितनी प्रभावी रही। उनका यह अनूठा रिकॉर्ड उनकी प्रतिभा और समर्पण का प्रमाण है, जिसने उन्हें घरेलू क्रिकेट में एक विशिष्ट स्थान दिलाया। भारतीय टीम के लिए हालांकि उन्हें ज्यादा अवसर नहीं मिले। अभिमान्यु मिथुन ने भारत के लिए कुल 4 टेस्ट और 5 एकदिवसीय मैच खेले, जिनमें उन्होंने कुल 12 विकेट अपने नाम किए। उनका अंतरराष्ट्रीय पदार्पण 2010 में हुआ था, जहां उन्होंने श्रीलंका के खिलाफ गाले में अपने पहले ही टेस्ट की पहली पारी में



4 विकेट झटके थे। उसी साल उन्होंने दक्षिण अफ्रीका के खिलाफ अहमदाबाद में एकदिवसीय क्रिकेट में भी कदम रखा। उनका आखिरी अंतरराष्ट्रीय मैच दिसंबर 2011 में वेस्टइंडीज के खिलाफ था, जिसके बाद उनका भारतीय टीम का सफर थम गया। अंतरराष्ट्रीय क्रिकेट में सीमित अवसरों के बावजूद, अभिमान्यु का घरेलू करियर शानदार रहा। उन्होंने कर्नाटक के लिए 300 से अधिक फर्स्ट क्लास विकेट लिए, जो उनकी लंबी

और प्रभावी करियर का प्रमाण है। इसके अलावा, उनके नाम टी20 क्रिकेट में एक ओवर में 5 विकेट लेने का असाधारण रिकॉर्ड भी दर्ज है। यह कारनामा उन्होंने 2019 में सैयद मुश्ताक अली ट्रॉफी के सेमीफाइनल में हरियाणा के खिलाफ किया था। उस मैच में उन्होंने पारी के अंतिम ओवर की पहली चार गेंदों पर लगातार चार विकेट लिए और अंतिम गेंद पर पांचवां विकेट लेकर अपनी टीम कर्नाटक को जीत दिलाई।

ऋतुराज के शतक के बाद गेंदबाजों के अच्छे प्रदर्शन से भारत ए टीम ने श्रीलंका ए को हराया

त्रिकोणीय एकदिवसीय क्रिकेट मुकाबले में 8 रनों से हरा दिया। इस मैच में ऋतुराज के शतक से भारतीय टीम ने श्रीलंका ए को जीत के लिए 278 रनों का लक्ष्य दिया था। जिसके जवाब में श्रीलंका ए टीम 269 रनों पर ही सिमट गयी। इस प्रकार भारतीय टीम ने 8 रनों से मुकाबला जीत लिया। श्रीलंका की ओर से सबसे अधिक 74 रन साहन अराचिगे ने बनाये। 48वें ओवर में अंशुल कांबोज ने सहान अराचिगे को पेवेलियन भेज दिया। .

उस समय श्रीलंका ए को जीत के लिए केवल 10 गेंदों में 9 रन चाहिए थे और उसके पास तीन विकेट थे पर इसके बाद उसके बल्लेबाज टिक नहीं पाये। वानुजा सहान 23 रन बनाकर रनआउट हो गए। वहीं . मोहम्मद शिराज खाता खोले बिना आउट हुए और श्रीलंका ए की पूरी टीम 48.5 ओवर में 269 रन पर आउट हो गयी। भारत ए की ओर से से अरशद खान, अनुकूल रॉय, आयुष बदोनी, वपराज निगल ने दो-दो विकेट लिए।



दांबुला एजेंसी। ऋतुराज गायकवाड़ के शानदार शतक के बाद गेंदबाजों के अच्छे प्रदर्शन से भारत ए टीम ने श्रीलंका ए को

जोहान बोथा का क्वींसलैंड बुल्स टीम के मुख्य कोच पद से इस्तीफा

टिम पेन बन सकते हैं नये कोच



ब्रिस्बेन एजेंसी। पूर्व क्रिकेटर जोहान बोथा ने ऑस्ट्रेलियाई क्वींसलैंड बुल्स टीम के मुख्य कोच पद से इस्तीफा दे दिया है। बोथा दक्षिण अफ्रीका की सीमित ओवरों की टीम के कप्तान रहे हैं। कोच के तौर पर बोथा का कार्यकाल एक साल और बचा था पर उन्होंने अचानक ही पद छोड़ दिया। क्वींसलैंड क्रिकेट ने कहा है कि उसने कोच के इस्तीफे को स्वीकार कर लिया है। वहीं माना जा रहा है ऑस्ट्रेलिया के पूर्व टेस्ट कप्तान टिम पेन को नया कोच बनाया जा सकता है। पेन कोच पद के सबसे बड़े दावेदार हैं। 44 साल बोथा ने साल 2024-25 सत्र से पहले क्वींसलैंड टीम का कोच पद संभाला था। उनके नेतृत्व में क्वींसलैंड बुल्स ने पहले ही सत्र में शेफील्ड शील्ड के फाइनल में जगह बनाई थी। वहीं टीम शेफील्ड शील्ड और एकदिवसीय कप दोनों प्रतियोगिताओं में तीसरे स्थान पर रही। वह ब्रिस्बेन हीट को भी कोचिंग देते थे हालांकि ब्रिस्बेन हीट के साथ बोथा का

कार्यकाल उतना सफल नहीं रहा। उनके नेतृत्व में टीम लगातार दो बिग बैश लीग (बीबीएल) सत्र में पांचवें और सातवें स्थान पर रही।

वहीं क्वींसलैंड क्रिकेट के मुख्य कार्यकारी अधिकारी टीरे स्वेन्सन ने कोच के तौर पर बोथा के योगदान की सरहना की। उन्होंने कहा कि भले ही टीम अपने सभी लक्ष्यों को हासिल नहीं कर पाई, लेकिन बोथा ने क्वींसलैंड और ब्रिस्बेन हीट के युवा खिलाड़ियों को तैयार करने में अहम भूमिका निभाई। साथ ही कहा कि हम उनके और उनके परिवार के उज्ज्वल भविष्य की कामना करते हैं और उनके प्रयासों के लिए धन्यवाद देते हैं। वहीं माना जा रहा है कि बोथा का इस्तीफा ऑस्ट्रेलियाई घरेलू क्रिकेट में कोचिंग स्तर पर हो रहे बड़े बदलावों की योजना का हिस्सा है। इससे पहले न्यू साउथ वेल्स और सिडनी सिक्सर्स ने भी अपने कोच बदले थे, जबकि सिडनी थंडर ने ट्रेवर बेलिस की जगह इंग्लैंड के पूर्व ऑलराउंडर एंड्रयू फिल्टॉफ को नया कोच बनाया था।

ईसीबी ने भारत-इंग्लैंड सीरीज के पहले तीन टी20 मैचों का समय बदला

अब एक घंटे पहले 11 बजे से शुरू होंगे ये मुकाबले

लंदन एजेंसी। इंग्लैंड और वेल्स क्रिकेट बोर्ड (ईसीबी) ने भारतीय टीम के खिलाफ आगले माह जुलाई महीने में खेली जाने वाली पांच मैचों की टी20 सीरीज के लिए समय में बदलाव किया है। ईसीबी के अनुसार सीरीज के पहले तीन मुकाबले अब एक घंटा पहले शुरू होंगे। अब ये मैच इंग्लैंड के स्थानीय समयानुसार शाम 6:30 बजे की जगह 5:30 बजे शुरू होंगे। वहीं यानी भारतीय समयानुसार मुकाबले अब रात 11:00 बजे शुरू होंगे। यह बदलाव भारतीय दर्शकों की सुविधा के लिए किया है। ईसीबी के अनुसार ये फैसला भारतीय बोर्ड (बीसीसीआई), मेजबान स्ट्रेडियमों और प्रसारण साझेदारों से बातचीत के बाद लिया गया है। सभी पक्षों का मानना



था कि समय में बदलाव से भारतीय दर्शकों के लिए मैच देखना अधिक सुविधाजनक होगा। पहले इन मैचों के देर रात 12 बजे शुरू होकर सुबह करीब 3 बजे तक चलने की संभावना थी, लेकिन अब वे रात 11 बजे शुरू होकर

लगभग 2 बजे समाप्त हो जाएंगे, जिससे भारतीय प्रशंसकों को रात भर जागने की समस्या से कुछ राहत मिलेगी। वहीं अन्य मैचों के समय में बदलाव नहीं किया गया है। 4 जुलाई को ओल्ड ट्रैफर्ड में होने वाला दूसरा टी20 और 11 जुलाई को एंजियस बाउल में खेला जाने वाला पांचवां टी20 अपने तय समय दोपहर 2:30 बजे स्थानीय समय (भारतीय समयानुसार शाम 7 बजे) पर ही शुरू होगा। ईसीबी के इस फैसले से एक बार फिर वैश्विक क्रिकेट में भारतीय बाजार के असाधारण प्रभाव का अंदाज होता है। इसका कारण है कि भारत से मिलने वाली भारी टीवी व्यूअरशिप और प्रसारण राजस्व को देखते हुए ही ईसीबी लंबे समय से भारतीय दौरों को अपनी सबसे मूल्यवान क्रिकेट संपत्तियों में से एक मानता है। इस सफेद गेंद की सीरीज को लेकर प्रशंसकों में जबरदस्त उत्साह है और अधिकांश मुकाबलों के टिकट पहले ही बिक चुके हैं।

एशियन गेम्स 2026 के लिए पाकिस्तान टीम का ऐलान, साहिबजादा फरहान को सौंपी गई कप्तानी

नई दिल्ली एजेंसी। पाकिस्तान ने जापान में होने वाले एशियन गेम्स 2026 के लिए 15 सदस्यीय टीम का ऐलान कर दिया है। साहिबजादा फरहान को इस टूर्नामेंट के लिए टीम का कप्तान नियुक्त किया गया है। वहीं, अब्दुल समद को उपकप्तान की जिम्मेदारी सौंपी गई है। 15 सदस्यों वाली टीम में चार खिलाड़ी ऐसे हैं जिन्होंने अभी तक पाकिस्तान के लिए टी20 इंटरनेशनल में एक भी मुकाबला नहीं खेला है। ये खिलाड़ी आफिफ जावेद, अली रजा, माज सदाकत और साद मसूद हैं। पाकिस्तान की ओर से 46 टी20 इंटरनेशनल मुकाबले खेल चुके फरहान ने अब तक किसी भी सफेद गेंद के फॉर्मेट में टीम की कप्तानी नहीं की है। वहीं, अब्दुल समद ने पाकिस्तान की तरफ से सिर्फ 5 टी20 मुकाबले खेले हैं। हाल ही में ऑस्ट्रेलिया के खिलाफ हुई वनडे सीरीज में वह टीम का हिस्सा रहे थे। एशियन गेम्स के लिए चुनी गई पाकिस्तान की टीम टी20 विश्व कप 2026 से काफी अलग है। उस्मान खान को विकेटकीपर के तौर पर टीम में रखा गया है। शाहिन शाह अफरीदी, बाबर आजम, शादाब खान और सलमान आगा को इस टूर्नामेंट के लिए टीम में जगह नहीं दी गई है। एशियन गेम्स के लिए चुने गए 15 खिलाड़ियों में से 14 प्लेयर्स वो हैं, जो 15 जून से लाहौर में शुरू होने वाले एनसीए



व्हाइट बॉल कैप का हिस्सा होंगे। एशियन गेम्स में मेंस क्रिकेट का आगाज 24 सितंबर से होगा, जबकि मेडल मैचों की शुरुआत 3 अक्टूबर से होगी।

वनाधिकार के सामुदायिक दावों के निराकरण में आएगी तेजी: कमिश्नर

वनों के उपयोग के साथ इसके प्रबंधन और संरक्षण की भी है जिम्मेदारी : लेले

मीडिया ऑडीटर, रीवा (निप्र)। जनजातीय कार्य विभाग द्वारा कमिश्नर कार्यालय सभागार में वनाधिकार अधिनियम की एक दिवसीय प्रशिक्षण कार्यशाला का आयोजन किया गया कार्यशाला में रीवा संभाग के कमिश्नर बीएस जामोद ने कहा कि वनाधिकार अधिनियम के तहत व्यक्तिगत दावे बड़ी संख्या में मान्य किए गए हैं सामुदायिक दावों के संबंध में राजस्व तथा वन विभाग के अधिकारियों के मन में कई शंकाएं थीं कार्यशाला में दी गई तथ्यपूर्ण जानकारी से सभी भ्रांतियों दूर हो गई हैं सामुदायिक वनाधिकार दावे वनों के उपयोग के साथ-साथ इनकी सुरक्षा और संवर्धन का उत्तरदायित्व भी देते हैं अब सामुदायिक दावों के निराकरण में तेजी आएगी कार्यशाला में प्रशिक्षण देते हुए बंगलौर से आए मास्टर ट्रेनर तथा विषय विशेषज्ञ शरद लेले ने कहा कि वनों में परंपरागत रूप से रहने वाले निवासियों को वन में निस्तार करने की सुविधा तथा वनों की सुरक्षा की जिम्मेदारी मिली हुई थी। अंग्रेजी शासनकाल में वनों से जुड़े एकट बनाकर वनवासियों के अधिकारों का हनन किया गया



वनाधिकार अधिनियम ने वनों में रहने वाले परंपरागत निवासियों को पुनः उनके अधिकार प्रदान किए। यह एकट वनवासियों के व्यक्तिगत और सामुदायिक दावों को मान्यता देने का एकट है सामुदायिक दावे में वनों के विदोहन और उपयोग के साथ-साथ वनों के संरक्षण, संवर्धन और प्रबंधन की जिम्मेदारी जुड़ी है सामुदायिक दावों में मुख्य रूप से वन क्षेत्र में स्थित पूजा स्थलों तक परंपरागत मार्ग से जाने और पूजा करने तथा वन क्षेत्र के जलाशयों में मछली पकड़ने के अधिकार शामिल हैं वन क्षेत्र में आंगनवाड़ी भवन, स्कूल भवन, पानी की टंकी तथा अस्पताल के निर्माण का भी

प्रावधान है इसके साथ-साथ वनों में गिरी पड़ी लकड़ी को एकत्रित करने, महुआ, चिंरौजी तथा तेंदूपत्ता जैसे वनोपज के संग्रहण का भी अधिकार दिया गया है लेले ने कहा कि वनाधिकार अधिनियम में सभी राष्ट्रीय उद्यान अभ्यारण्य, संरक्षित वन क्षेत्र तथा सामान्य वन क्षेत्र शामिल हैं वन ग्रामों में भी इसके प्रावधान लागू होते हैं सामुदायिक दावे सबसे पहले ग्राम स्तरीय वनाधिकार समिति में दर्ज किए जाएं इसमें पटवारी और वन विभाग के बीटागार्ड केवल भूमि के संबंध में ही अभिमत दंत परंपरागत वनों के क्षेत्र का निर्धारण गांव तथा आसपास के अन्य गांवों के बुजुर्गों से जानकारी लेकर साक्ष्य तैयार



किए जाएं। सामुदायिक दावे ग्राम सभा में पारित होकर खण्ड स्तरीय वनाधिकार समिति को भेजे जाएं। खण्ड स्तरीय समिति इसका परीक्षण करे तथा किसी भी तरह की कमी पाए जाने पर उसे पुनः ग्राम सभा को भेज सकती है सामुदायिक दावे ठीक पाए जाने पर खण्ड स्तरीय समिति अनुमोदन के लिए जिला स्तरीय समिति को भेजे खण्ड स्तरीय समिति को दावा अमान्य करने का अधिकार नहीं है जिला स्तरीय समिति समुदाय को पूरी जानकारी देकर दावे में अंतिम रूप से निर्णय करेगी कार्यशाला में बताया गया कि परंपरागत वनवासियों के लिए सामुदायिक दावे के रूप में

मुक्तिधाम तथा देवस्थान तक जाने के अधिकार मान्य होंगे। कार्यशाला में वनकर्मियों के प्रशिक्षण, राजस्व तथा वनभूमि क्षेत्र निर्धारण, वनों की सुरक्षा के उपाय तथा सामुदायिक दावों निराकरण के संबंध में विस्तार से चर्चा की गई। कार्यशाला में उपयुक्त जनजातीय कार्य जेपी यादव ने वनाधिकार अधिनियम के प्रावधानों तथा कार्यशाला के उद्देश्यों की जानकारी दी संयुक्त आयुक्त जनजातीय कार्य भोपाल केके पवैया ने व्यक्तिगत तथा सामुदायिक दावों के प्रक्रिया की जानकारी दी। कार्यशाला के कलेक्टर सतना सतीश कुमार एस, कलेक्टर मऊगंज संजय

कुमार जैन, कलेक्टर सीधी विकास मिश्रा तथा वन मण्डलाधिकारी रीवा लोकेश निरापुरे ने उपयोगी सुझाव दिए कार्यशाला में सीसीएफ रीवा अनुराग कुमार, मुख्य कार्यपालन अधिकारी जिला पंचायत रीवा मेहताब सिंह गुर्जर, अपर कलेक्टर रीवा सपना त्रिपाठी, संभाग के सभी जिलों के वन मण्डलाधिकारी, सीईओ जिला पंचायत, सहायक आयुक्त आदिवासी विकास तथा एसडीएम एवं एसडीओ वन शामिल रहे। सिंगरीली जिले के कलेक्टर गौरव बैनल तथा अन्य अधिकारी वीडियो कांफ्रेंसिंग से कार्यशाला में शामिल हुए।

अतिवृष्टि और बाढ़ से निपटने के लिए समुचित तैयारी रखें : कमिश्नर

मीडिया ऑडीटर, रीवा (निप्र)। कमिश्नर बीएस जामोद ने संभाग के सभी कलेक्टरों को बाढ़ आपदा से निपटने के निर्देश दिए हैं कमिश्नर ने कहा है कि अतिवृष्टि और बाढ़ से निपटने के लिए समुचित तैयारी रखें इस संबंध में मध्यप्रदेश राज्य आपदा प्रबंधन प्राधिकरण द्वारा दिए गए निर्देशों के अनुरूप आवश्यक व्यवस्थाएं करें सभी जिलों में 15 जून से जिला स्तरीय कंट्रोल रूम संचालित कर दें जिले में आपदा प्रबंधन समिति तथा ईसिडेंट रिस्पांस टीम का गठन कर लें बाढ़ की आपदा से निपटने में सहयोग देने वाले विभिन्न विभागों के साथ बैठक करके आवश्यक संसाधनों की व्यवस्था करें जिले के बाढ़ की आशंका वाले क्षेत्रों में नाव, मोटर बोट रस्सी तैराक तथा बचाव दल की व्यवस्था करें कमिश्नर ने कहा कि जिले में लगातार भारी वर्षा होने पर आसपास के जिलों के कंट्रोल रूम से वर्षा के संबंध में हर घंटे जानकारी प्राप्त करें सोन, टमस, बिछिया, गोपद बनास, महान, सतना तथा अन्य प्रमुख नदियों के जल स्तर पर भी सतत निगरानी की व्यवस्था कर लें। बाढ़ प्रभावित क्षेत्रों में राहत शिविर लगाने के लिए सुरक्षित स्थल पर

शासकीय भवन अथवा अन्य उपलब्ध भवन का चिह्नंकन कर लें। इसमें बिजली, पानी, पेयजल, शौचालय तथा आवश्यक दवाओं की ज़रूरत होगी। छोटे-बड़े नालों और नदियों में लगातार वर्षा होने पर यदि किसी पुल के जलमग्न होने की आशंका है तो उसके दोनों ओर बैरियर लगाने और सूचना बोर्ड लगाने की व्यवस्था करें इन स्थानों में सुरक्षाकर्मी भी तैनात करना आवश्यक होगा बाणसागर बांध, महान बांध, टमस बैराज जैसे बांधों पर भी निगरानी रखें। इन बांधों के जल स्तर की नियमित सूचना देने के लिए कर्मचारी तैनात कराएं जिले भर में जर्जर भवनों का चिह्नंकन करा लें इन जोखिमपूर्ण भवनों में बीमारी फैलने की आशंका रहती है वर्षा जनित रोगों से बचाव के लिए समुचित व्यवस्था रखें यदि किसी क्षेत्र में बाढ़ आती है तो वहाँ के निवासियों को सुरक्षित स्थान पर पहुंचाने के लिए वाहन की आवश्यकता होगी। क्षतिग्रस्त पुल और पुलियों की वर्षा शुरू होने से पहले मरम्मत करा लें।

अंतरराष्ट्रीय हिन्दू परिषद-राष्ट्रीय बजरंग दल की जिला बैठक संपन्न

स्थापना दिवस की तैयारियों और हनुमान चालीसा केंद्रों के विस्तार पर बनी रणनीति



मीडिया ऑडीटर, रीवा (निप्र)। अंतरराष्ट्रीय हिन्दू परिषद एवं राष्ट्रीय बजरंग दल की जिला स्तरीय महत्वपूर्ण बैठक सोमवार को आशीर्वाद मैरिज गार्डन में संपन्न हुई। बैठक में संगठन विस्तार, सदस्यता अभियान, स्थापना दिवस की तैयारियों तथा साप्ताहिक हनुमान चालीसा केंद्रों के संचालन को लेकर विस्तृत चर्चा की गई। कार्यक्रम में संगठन के विभिन्न पदाधिकारियों एवं

कार्यकर्ताओं ने भाग लेकर आगामी योजनाओं की रूपरेखा तय की बैठक में निर्णय लिया गया कि जिले के प्रत्येक नगर, ग्राम एवं वार्ड स्तर तक संगठन को मजबूत बनाया जाएगा तथा सेवा, संस्कार और सुरक्षा के भाव को समाज के हर वर्ग तक पहुंचाया जाएगा। साथ ही सदस्यता महाअभियान को व्यापक स्तर पर चलाने और अधिक से अधिक युवाओं को संगठन से जोड़ने पर विशेष जोर दिया



गया बैठक में विंध्य प्रक्षेत्र अध्यक्ष पं. संजय त्रिपाठी ने संगठनात्मक मजबूती और समाज जागरण के विषय पर मार्गदर्शन दिया। उन्होंने कहा कि संगठित समाज ही राष्ट्र की सबसे बड़ी शक्ति है और युवाओं की राष्ट्रहित, धर्मरक्षा एवं समाजसेवा के कार्यों में अग्रणी भूमिका निभानी चाहिए इस अवसर पर, अंतरराष्ट्रीय हिन्दू परिषद महाकौशल प्रांत के संगठन मंत्री मुकेश शरण, राष्ट्रीय

बजरंग दल महाकौशल प्रांत के महामंत्री विपिन द्विवेदी, महिला अंतरराष्ट्रीय हिन्दू परिषद रीवा की अध्यक्ष मधु सिंह, अंतरराष्ट्रीय हिन्दू परिषद रीवा की अध्यक्ष रूपा गुप्ता, राष्ट्रीय बजरंग दल रीवा के अध्यक्ष लक्ष्मी नारायण शंकर खटीक सहित अनेक पदाधिकारी उपस्थित रहे बैठक में आगामी स्थापना दिवस समारोह को भव्य एवं ऐतिहासिक स्वरूप देने का संकल्प लिया गया। साथ ही जिले के विभिन्न क्षेत्रों में नियमित हनुमान चालीसा केंद्र संचालित करने, संगठन के कार्यों को घर-घर तक पहुंचाने तथा सामाजिक समरसता और सांस्कृतिक जागरण के कार्यक्रमों की गति देने पर सहमति बनी कार्यक्रम के अंत में सभी पदाधिकारियों एवं कार्यकर्ताओं ने संगठन की आगामी कार्ययोजना को सफल बनाने का संकल्प लिया। बैठक का समापन राष्ट्रभक्ति, समाजसेवा और धर्मजागरण के संदेश के साथ हुआ।

खेत बचाओ कार्यक्रम में किसानों को दी गई आधुनिक कृषि तकनीकों की जानकारी

मृदा परीक्षण, प्राकृतिक खेती और फसल विविधीकरण पर दिया गया विशेष जोर

मीडिया ऑडीटर, रीवा (निप्र)। किसानों को उन्नत कृषि तकनीकों से जोड़ने और खेती को अधिक लाभकारी बनाने के उद्देश्य से ग्राम पंचायत लौवा कोठर में खेत बचाओ कार्यक्रम का आयोजन किया गया कार्यक्रम में कृषि विभाग के अधिकारियों ने किसानों को वैज्ञानिक खेती संतुलित उर्वरक उपयोग प्राकृतिक खेती तथा फसल प्रबंधन से संबंधित महत्वपूर्ण जानकारी प्रदान की कार्यक्रम में उप संचालक कृषि यूपी. बागरी ने किसानों को ई-टोकन प्रणाली के माध्यम से उर्वरक क्रय करने की प्रक्रिया की जानकारी दी। उन्होंने बताया कि मृदा परीक्षण के आधार पर प्राप्त मृदा स्वास्थ्य कार्ड का उपयोग कर किसान



अपनी भूमि की आवश्यकता के अनुसार संतुलित मात्रा में उर्वरकों का प्रयोग कर सकते हैं। इससे उत्पादन लागत कम होने के साथ-साथ भूमि की उर्वरा शक्ति भी बनी रहती है उन्होंने किसानों को प्राकृतिक खेती अपनाने, रासायनिक उर्वरकों पर निर्भरता कम करने तथा फसल

प्रबंधन तथा कृषि विभाग द्वारा संचालित विभिन्न योजनाओं की विस्तृत जानकारी किसानों को दी उन्होंने कहा कि वैज्ञानिक पद्धति से खेती करने पर उत्पादन बढ़ने के साथ-साथ मिट्टी की गुणवत्ता को भी सुरक्षित रखा जा सकता है इस अवसर पर क्षेत्रीय ग्रामीण कृषि विस्तार अधिकारी कृष्ण सिंह, आत्मा परियोजना की सहायक तकनीकी प्रबंधक प्रतीक्षा सिंह, सुश्री प्राची शर्मा तथा कृषि सब्जी उषा विश्वकर्मा भी उपस्थित रहीं अधिकारियों ने किसानों की समस्याएं सुनीं और उनके समाधान के लिए आवश्यक सुझाव दिए वरिष्ठ कृषि विकास अधिकारी कश्यप मिश्रा ने हरी खाद के उपयोग, समन्वित पोषक तत्व

अंतर्राष्ट्रीय योग दिवस पर विश्वविद्यालयों एवं महाविद्यालयों में होगा सामूहिक योग कार्यक्रम

मीडिया ऑडीटर, रीवा (निप्र)। अंतर्राष्ट्रीय योग दिवस के अवसर पर 21 जून को प्रदेश के सभी विश्वविद्यालयों एवं महाविद्यालयों में सामूहिक योग कार्यक्रम आयोजित किए जाएंगे। उच्च शिक्षा विभाग ने इस संबंध में सभी कुलसचिवों, प्राचार्यों एवं संबंधित संस्थानों को निर्देश जारी किए हैं। निर्देशों के अनुसार आयुष मंत्रालय, भारत सरकार द्वारा वर्ष 2026 के अंतर्राष्ट्रीय योग दिवस के लिए निर्धारित गतिविधियों का पालन किया जाएगा। विश्वविद्यालयों एवं महाविद्यालयों से कहा गया है कि वे योग दिवस पर आयोजित कार्यक्रमों में विद्यार्थियों, शिक्षकों एवं कर्मचारियों की सक्रिय भागीदारी सुनिश्चित करें। कार्यक्रम की तैयारी के तहत 19 जून को विद्यार्थियों को प्रशिक्षित योग शिक्षकों द्वारा योगाभ्यास कराया जाएगा।

सामूहिक योग कार्यक्रम में भाग लेने वाले विद्यार्थियों को योग के अनुरूप आरामदायक वेशभूषा धारण करने के निर्देश दिए गए हैं कार्यक्रम में शामिल प्रतिभागियों को प्रमाण-पत्र भी प्रदान किए जाएंगे उच्च शिक्षा विभाग ने सभी विश्वविद्यालयों, महाविद्यालयों एवं क्षेत्रीय कार्यालयों को योग दिवस कार्यक्रम का सफल आयोजन सुनिश्चित करने के निर्देश दिए हैं। साथ ही, 21 जून को आयोजित गतिविधियों की एकत्रित प्रतिवेदन रिपोर्ट 24 जून तक उच्च शिक्षा विभाग को भेजने के लिए कहा गया है। उच्च शिक्षा विभाग का उद्देश्य योग के प्रति जागरूकता बढ़ाना, स्वस्थ जीवनशैली को प्रोत्साहित करना तथा विद्यार्थियों में शारीरिक एवं मानसिक स्वास्थ्य के प्रति सकारात्मक दृष्टिकोण विकसित करना है।

बेलगवा पंचायत में पीसीसी सड़क निर्माण पर उठे सवाल, जांच न होने से ग्रामीणों में नाराजगी



मीडिया ऑडीटर, रीवा (निप्र)। जनपद पंचायत जवा अंगरगत ग्राम पंचायत बेलगवा में निर्माण कार्यों की गुणवत्ता और कथित अनियमितताओं को लेकर ग्रामीणों में अक्रोश व्याप्त है। ग्रामीणों ने आरोप लगाया है कि पंचायत

में निर्माण कार्यों में मानकों की अनदेखी कर राशि का दुरुपयोग किया जा रहा है, लेकिन जिम्मेदार अधिकारियों द्वारा कोई कार्रवाई नहीं की जा रही है जानकारी के अनुसार, बेलगवा गांव मोड़ से इटवा गांव की ओर जाने वाली सड़क पर पीसीसी निर्माण कार्य में बड़े बोल्टों के ऊपर निम्न गुणवत्ता की सामग्री डालकर सड़क बनाई गई। ग्रामीणों का कहना है कि कार्यों में अमानक बालू, गिट्टी और सीमित मात्रा में सीमेंट का उपयोग किया गया, जिससे सड़क की गुणवत्ता प्रभावित हुई है स्थानीय लोगों के अनुसार, कार्य के दौरान ही संबंधित अधिकारियों को शिकायत दी गई थी, लेकिन जांच या कार्यवाही के बजाय निर्माण कार्य जारी रहा और भुगतान भी कर दिया गया। ग्रामीणों का यह भी आरोप है कि कार्य को कागजों में सही दर्शाने के लिए सड़क किनारे ऊंचाई दिखाकर निर्माण पूरा बताया गया, जबकि

वास्तविकता में सड़क की गुणवत्ता बेहद खराब है लगभग आठ माह पूर्व निर्मित यह सड़क अब जर्जर स्थिति में पहुंच चुकी है, जिससे ग्रामीणों को आवागमन में परेशानी का सामना करना पड़ रहा है। ग्रामीणों ने यह भी आरोप लगाया कि निर्माण कार्यों में जिम्मेदार अधिकारियों की भूमिका संदिग्ध है और जांच न होने से भ्रष्टाचार को बढ़ावा मिल रहा है इस मामले को लेकर ग्रामीणों ने जिला कलेक्टर और जिला पंचायत सीईओ से हस्तक्षेप की मांग की है। उन्होंने पूरे निर्माण कार्य की निष्पक्ष जांच करने, दोषियों के विरुद्ध कार्रवाई करने तथा कथित अनियमितताओं की राशि की वसूली करने की मांग की है ग्रामीणों का कहना है कि यदि जल्द कार्रवाई नहीं की गई तो वे आंदोलन के लिए बाध्य होंगे। वहीं, प्रशासन की ओर से इस मामले में कोई आधिकारिक प्रतिक्रिया प्राप्त नहीं हुई है।

समान नागरिक संहिता पर उच्च स्तरीय जनपरामर्श सुझाव बैठक संपन्न

उच्च स्तरीय समिति ने विभिन्न वर्गों और पक्षों से संवाद कर प्राप्त किय आमजन से ऑनलाइन सुझाव आमंत्रित

मीडिया ऑडीटर, रीवा (निप्र)। मध्यप्रदेश शासन द्वारा समान नागरिक संहिता (यूसीसी) के संबंध में अध्ययन एवं परीक्षण हेतु गठित उच्च स्तरीय समिति की बैठक शासकीय कन्या महाविद्यालय के आडिटोरियम में आयोजित की गयी बैठक में रीवा एवं मऊगंज के सामाजिक कार्यकर्ताओं, प्रबुद्धजनों, विधिक एवं प्रशासनिक संगठनों के प्रतिनिधि सहित विभिन्न वर्गों के गणमान्य जनों ने समान नागरिक संहिता के संबंध में अपने सुझाव दिये इस अवसर पर प्रभारी कलेक्टर अश्वत जैन ने कहा कि इस संवेदनशील विषय पर सभी से विचार व सुझाव आमंत्रित किये गये हैं सभी लोग इसमें अपनी सहभागिता निभाते हुए समान नागरिक संहिता के विषय में उपयोगी सुझाव दें समिति के सदस्य कानूनविद



अनूप नायर ने समिति गठन के उद्देश्यों की जानकारी देते हुए बताया कि राज्य शासन द्वारा गठित यह उच्च स्तरीय समिति विवाह, भरण-पोषण, विवाह विच्छेद, उत्तराधिकार, लिंव इन रिलेशन तथा अन्य पारिवारिक कानूनों से संबंधित विधिक सामाजिक एवं प्रशासनिक पहलुओं का

विस्तृत अध्ययन कर समान नागरिक संहिता के संबंध में उपयुक्त अनुशंसायें प्रस्तुत करेंगी। ऑनलाइन सुझाव यूसीसी डाट एमपी डाट ओओव्ही डाट इन पर भी दिये जा सकते हैं इससे पूर्व विषय प्रवर्तन करते हुए संयुक्त कलेक्टर राजेश कुमार सिन्हा ने कहा कि जनपरामर्श की बैठक से

समाज के विभिन्न वर्गों की सहभागिता सुनिश्चित की जा रही है उपस्थित जन समान नागरिक संहिता के संबंध में अपने विचार खुले तौर पर रख सकते हैं बैठक में अध्यक्ष बाल कल्याण समिति डॉ. मीना मिश्रा ने कहा कि दत्तक पुत्र के उत्तराधिकार के लिए कानूनी प्रक्रिया सुगम बनाई जाय समाज में विकृति आ रही है सामाजिक भावना को बरकरार रखते हुए यूसीसी को लागू करने की बात कही उन्होंने कहा कि महिला व पुरुष को अधिकार मिले कि वह सहमति से लिंव इन में रह सकें जिला शांति समिति के सदस्य मोम्मद शेख ने अपने सुझाव देते हुए कहा कि यूसीसी के लिए स्वतंत्रता का हनन न हो मुस्लिम धर्म व परंपरा को कायम रखते हुए इसे लागू किया जाय।

माध्यम बताया जिला शांति समिति के सदस्य प्रमोद गुप्ता ने यूसीसी को लागू करने की बात कही बाल कल्याण समिति के सदस्य अनिल अग्निहोत्री ने कहा कि यह संहिता लागू होने से देश की एकता व अखण्डता अक्षुण्य रहेगी पत्रकार राहुल मिश्रा ने कहा कि लिंव इन रिलेशन से समाज में विकृति आ रही है सामाजिक भावना को बरकरार रखते हुए यूसीसी को लागू करने की बात कही उन्होंने कहा कि महिला व पुरुष को अधिकार मिले कि वह सहमति से लिंव इन में रह सकें जिला शांति समिति के सदस्य मोम्मद शेख ने अपने सुझाव देते हुए कहा कि यूसीसी के लिए स्वतंत्रता का हनन न हो मुस्लिम धर्म व परंपरा को कायम रखते हुए इसे लागू किया जाय।